

EMI Available CLASSIC EMI Available
CLASSIC COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras all Accessories

త్రుభాత సమాచారం

తెలంగాణ తెలుగు దినపత్రిక

Prop: Syed inqeshahali
BAJAJ FINSERV Call : 9490916715, 9652790005
CLASSIC COMPUTERS & XEROX ELECTRONICS

సంపుటి : 15 సంఛిక : 93 ఆదిలాబాద్ ఎడిటర్ - సయ్యద్ కలిం మంగళవారం, 7 అక్టోబర్ 2025 పేజీలు : 4 వెల : 2/-



హైదరాబాద్ : జెను.. తెలంగాణ స్థానిక ఎన్నికలకు సంబంధించి రాష్ట్ర ఎన్నికల సంఘం తాంబూలాల ఇచ్చేసింది. ఎన్నికల నోటిఫికేషన్ విడుదల చేసేసింది. దీంతో రాష్ట్ర వ్యాప్తంగా ఎన్నికల కోడ్ అమల్లోకి వచ్చేసింది. ఈ ఎన్నికలు.. ఐదు దశల్లో వచ్చే నవంబరు వరకు జరగనున్నాయి.

ఇదిలావుంటే.. ఈ ఎన్నికలు అటు అధికార, ఇటు ప్రధాన ప్రతిపక్షాలకు కూడా అగ్ని పరీక్షగా మారాయని అంటున్నారని పరిశీలకులు. కాంగ్రెస్ పార్టీ వచ్చే 30 ఏళ్ల పాటు తామే అధికారంలో

ఉంటామని చెబుతోంది. ఇక, బీఆర్ ఎస్ పార్టీ ఎప్పుడు ఎన్నికలు జరిగినా కోసే ఆర్ఎస్ సీఎం చేసేందుకు ప్రజలు తహతహ లాడుతున్నారని అంటోంది. ఈ నేపథ్యంలో ఇరు పక్షాలకు ఈ ఎన్నికలు ప్రాణ ప్రధానం మారాయి. అయితే.. క్షేత్రస్థాయిలో పరిస్థితి ఎలా ఉన్నాయి? ఏ పక్షానికి అనుకూలంగా ఉన్నాయి? అనే విషయాలు ఆసక్తిగా మారాయి. గెలుపు గుర్తం ఎక్కేందుకు.. ఎవరికి అవకాశం ఉంది? మెజారిటీ పంచాయతీలు.. మెజారిటీ ఎంపీటీసీ, జడ్పీటీసీలను కైవసం చేసుకునేందుకు ఏ పార్టీకి సానుకూల పరిణామాలు ఉన్నాయన్నది

బీఆర్ఎస్ తో జైతే ఇబ్బందా!

ఎస్!... కాంగ్రెస్-బీఆర్ఎస్లకు అగ్నిపరీక్ష!

ఇప్పుడు రాజకీయ వర్గాల్లో ఆసక్తిని రేపుతోంది. దీంతో ప్రస్తుతం కాంగ్రెస్ వర్సెస్ బీఆర్ఎస్ అన్నట్లుగా ఉన్న పరిణామాలను చూద్దాం.. **కాంగ్రెస్ అనుకూలం ఇవీ..** 1) గతంతో పోల్చుకుంటే.. ఇప్పుడు ప్రజలకు చేరువ అవుతున్న మంత్రులు.. ఎమ్మెల్యేలు. 2) రాజనం వదిలి.. ప్రజలకు దగ్గరగా వ్యవహరిస్తున్న ముఖ్యమంత్రి రేవంత్ రెడ్డి. 3) 60 వేల పైచిలుకు ఉద్యోగాల కల్పన. 4) పెట్టుబడుల సాధన కోసం ప్రయత్నాలు. 6) ఉచిత ఆర్టీసీ బస్సు ప్రయాణం. 7) ప్రభుత్వం ఇస్తున్న సంక్షేమ పథకాలు. 8) మానీ నది సుందరికరణ. **కాంగ్రెస్ ప్రతికూలం..** 1) రైతుల సమస్యలపై ఆశించిన విధంగా స్పందన లేకపోవడం. 2) ఇందిరమ్మ ఇళ్లవిషయంలో సామాన్యులకు ఒసగురని లబ్ధి. 3) ప్రతి విషయానికీ ఢిల్లీ పెద్దలను కలుసుని నిర్ణయాలు తీసుకోవడం. 4) హైదరాబాద్ నామాన్యులను కూడా

ఇబ్బందులకు గురి చేయడం. 5) సఖ్యత కరువైన పార్టీ నాయకుల వివాదాలు. 6) ప్రజల మధ్యకు వస్తున్నా.. ప్రగతి విషయంలో కనిపించని అభివృద్ధి 7) హైదరాబాద్ మునక.

బీఆర్ఎస్ అనుకూలం.. 1) ప్రత్యామ్నాయ రాజకీయ పార్టీగా తన పట్టునిలుపుకోనే ప్రయత్నం. 2) సమస్యలను క్షేత్రస్థాయిలో వినిపించే యంత్రాంగం. 3) బలమైన ప్రతిపక్షంగా వాయిస్ వినిపించడం. 4) సీఎం రేవంత్ రెడ్డిని ఎప్పటికప్పుడు నిలదీయడం. **బీఆర్ఎస్ ప్రతికూలం..** 1) సొంత పార్టీలో కలిత కుంపణి. 2) కాశీశ్వరం అవినీతిపై ప్రజల్లో ఉన్న చర్చ. 3) ప్రజలకు చేరువ కాని కోసే ఆర్ రాజకీయం. 4) పవేళ్లు అవినీతిపై తొలిగిపోవడం. 5) ప్రజా ముఖ్యమంత్రిగా కోసే ఆర్ కు పేరు లేకపోవడం. 6) ప్రజా ఉద్యమాలు నిర్మాణంలో వెనుకంజ. 7) ఇప్పటికీ పార్టీ ప్రయోజనాలే ముఖ్యంగా వేస్తున్న అడుగులు.

మేరలో దొంగలే.. బహారీ ఎన్నికల షెడ్యూల్ ఇదే.. కెంబింగ్ ఎప్పుడంటే..?

బీహారీలో ఎన్నికల బెల్ మోగింది. నవంబర్ 22లోపు ముందే అసెంబ్లీ ఎన్నికల ప్రక్రియ పూర్తి చేస్తామని కేంద్ర ఎన్నికల సంఘం ప్రకటించింది.. ఈ మేరకు ఎన్నికల సంఘం పోలింగ్ తేదీల వివరాలను సోమవారం వెల్లడించింది.

243 అసెంబ్లీ స్థానాలకు ఎన్నికలు జరగనున్నాయి.. బీహారీ అసెంబ్లీ 2025 నవంబర్ 22లో ముగుస్తుంది. బీహారీ లో 7.42 కోట్ల మంది ఓటర్లు ఉన్నారు. రెండు విడతల్లో ఎన్నికలు జరుగుతాయని తెలిపారు. నవంబర్ 6, 11 తేదీల్లో ఎన్నికలు జరగనున్నాయి.. 14న కౌంటింగ్ జరుగుతుందని సీఈసీ జ్ఞానేష్ కుమార్ తెలిపారు. **బీహారీ అసెంబ్లీ ఎన్నికలు షెడ్యూల్..** రెండు దశల్లో బీహారీ అసెంబ్లీ ఎన్నికలు, నవంబర్ 6, 11న బీహారీ ఎన్నికలు, నవంబర్ 14న కౌంటింగ్, ఎస్సీలకు 38, ఎస్టీలకు 2 సీట్లు కేటాయించారు. మొత్తం 90,712 పోలింగ్ కేంద్రాలు ఏర్పాటు చేశారు. 100 శాతం వెబ్ కౌంటింగ్ నిర్వహించనున్నట్లు జ్ఞానేష్ కుమార్ వెల్లడించారు. శాంతి భద్రతలను కాపాడాలని కలెక్టర్లు, ఎస్సీలకు ఆదేశాలు జారీచేసిన పేర్కొన్నారు. 14 లక్షల మంది కొత్త ఓటర్లు ఉన్నట్లు పేర్కొన్నారు. ప్రతి పోలింగ్ కేంద్రంలో 1200 ల మందికి మించకుండా చర్యలు తీసుకున్నామని తెలిపారు. అలాగే.. పోలింగ్ బూత్ బయట మొబైల్ ఫోన్ భద్రపరుచుకునేలా ఏర్పాట్లు కూడా చేస్తున్నామన్నారు. కమిషన్



సెషన్ల ఇంటెన్సిటీ రివిజన్ ఆఫ్ ఎలక్షన్ రోల్స్ తర్వాత జరిగే మొదటి రాష్ట్ర ఎన్నికలు ఇవి. ఈ సవరణ 68.5 లక్షల మంది ఓటర్లను తొలగించి, 21.5 లక్షల మంది కొత్తవారిని చేర్చినట్లు సీఈసీ జ్ఞానేష్ కుమార్ తెలిపారు. పక్కపొండ్లి ఏర్పాటు చేశామని.. సోషల్ మీడియా పోస్టులపై గట్టి నిఘా పెట్టినట్లు వెల్లడించారు. ఎన్నికల ప్రక్రియను మరింత సులభం చేస్తున్నట్లు తెలిపారు. ఓటర్లు ఎలాంటి ఫిర్యాదులైనా 1950 కు ఫోన్ చేసి చెప్పవచ్చని.. వెంటనే చర్యలు తీసుకుంటామని తెలిపారు. 243 అభ్యర్థులు నియమించామని.. ఏమైనా ఫిర్యాదులుంటే వారికి కూడా ఇవ్వవచ్చని తెలిపారు. **జూబ్లీహిల్స్ ఉప ఎన్నిక షెడ్యూల్ ఇదే..** కాగా.. జూబ్లీహిల్స్ ఉప ఎన్నిక షెడ్యూల్ ను కూడా ఎన్నికల సంఘం విడుదల చేసింది. నవంబర్ 11న జూబ్లీహిల్స్ ఉప ఎన్నిక జరగనుంది. నవంబర్ 14న జూబ్లీహిల్స్ ఉప ఎన్నిక కౌంటింగ్ జరగనుంది. ఇప్పటినుంచి హైదరాబాద్ లో ఎన్నికల కోడ్ అమల్లోకి రానుంది. **తొలిసారిగా బ్యాలిట్ పై అభ్యర్థుల కలర్ ఫోటోలు..** కాగా.. దేశంలోనే తొలిసారిగా బ్యాలిట్ పై అభ్యర్థుల కలర్ ఫోటోలను ముద్రించబోతున్నామని తెలిపారు. అభ్యర్థులను సులభంగా గుర్తించేందుకు చర్యలు తీసుకుంటున్నామన్నారు. బీహారీలో జరగనున్న అసెంబ్లీ ఎన్నికలకు ముందు 17 కొత్త కార్యకర్తలను ప్రవేశపెడుతున్నట్లు ఎన్నికల కమిషన్ జ్ఞానేష్ కుమార్ ప్రకటించారు. ఈ చర్యలు రాష్ట్రంలో ఎన్నికల ప్రక్రియను మెరుగుపరచడమే కాకుండా భవిష్యత్తులో చేతవ్యాప్తంగా అమలు చేస్తామని తెలిపారు.



ఆయుధ విరమణపై మల్లోజుల కీలక ప్రకటన

హైదరాబాద్ : సాయుధ పోరాట విరమణపై మావోయిస్టు పోలిట్ బ్యూరో సభ్యుడు మల్లోజుల సుప్రమైన్ ప్రకటన చేశారు. ఈ మేరకు పార్టీ కార్యదర్శి లోబా రాశారు. ఇందులో పార్టీ అధికార ప్రతినిధి జగన్ కౌంటర్ ఇచ్చారు మల్లోజుల. పార్టీలో అంతర్గతంగా చర్చించిన తర్వాతే ఆయుధాలు వీదాలని పేర్కొన్నారు. పార్టీ ప్రధాన కార్యదర్శి బతికొన్నప్పుడే తీసుకున్న నిర్ణయం అంటూ లోబా వెల్లడించారు. పార్టీ చేసిన కొన్ని తప్పుల వల్ల తీవ్ర నష్టాన్ని చవిచూడాల్సి వచ్చిందన్నారు. ఉద్యమం ఓటమి పాలు కాకుండా కాపాడలేకపోయామంటూ క్షమాపణలు చెప్పారు. పార్టీ కార్యదర్శి ను కాపాడుకొని అనవసర త్యాగాలకు పుల్ స్టాప్ పెట్టాలని మల్లోజుల పిలుపునిచ్చారు. మావోయిస్టు పార్టీ ఇప్పటి వరకు కొనసాగించిన పంథా పూర్తిగా తప్పిందమే అని అంగీకరించారు. తప్పుల నుంచి గుణ పాఠాలు నేర్చుకోవడం అంటే టీకా లాంటిది ని సూచించారు. వర్తమాన ఫాసిస్టు పరిస్థితులలో మావోల లక్ష్యాన్ని సెరవేర్చలేమన్నారు. సరైన సమయంలో సరైన నిర్ణయం తీసుకుంటారని కార్యదర్శి పోలిట్ బ్యూరో సభ్యుడు మల్లోజుల పిలుపునిచ్చారు.



హైదరాబాద్ : జూబ్లీహిల్స్ ఉప ఎన్నికలో కొత్త టీవీలు చోటు చేసుకుంటున్నాయి. ఇప్పటికే మాగంటి గోపీనాథ్ సతీమణి సునీతను తమ అభ్యర్థిగా బీఆర్ఎస్ ప్రకటించింది. అటు బీజేపీ అభ్యర్థి ఖరారు కోసం కమిటీ ఏర్పాటు చేసింది. ప్రముఖ సి నటీ బీజేపీ నుంచి బరిలోకి దిగే అవకాశం కనిపిస్తోంది. ఈ సమయంలోనే కాంగ్రెస్ లో కీలక పరిణామాలు చోటు చేసుకుంటున్నాయి. అభ్యర్థి ఖరారు పైన మంత్రుల కమిటీ ముగ్గురు పేర్లు సూచించింది. అయితే, ఢిల్లీలో మారుతున్న లెక్కల మేరకు అభ్యర్థి ఖరారు వేళ ఊహించని టీవీ తెర మీదకు వచ్చింది. జూబ్లీహిల్స్ లో గెలుపు ఇప్పుడు కాంగ్రెస్ కు ప్రతిష్టా త్వకంగా మారింది. ఇతర పార్టీల కంటే ముందుగానే ఇక్కడ గెలుపు కోసం ముగ్గురు మంత్రులతో కమిటీ.. పలువురు నేతలతో ప్రచారం కోసం ఏర్పాట్లు చేశారు. ఎంఐఎం సహకారం పైన అంతర్గతంగా

సమీక్షలు చేస్తున్నారు. అందులో భాగంగా ఈ సీటు నుంచి గత అసెంబ్లీ ఎన్నికల్లో పోటీ చేసిన అజాహరుద్దీన్ తిరిగి పోటీ చేయాలని భావించారు. కాగా.. అజాహరుద్దీన్ ను ఎమ్మెల్యేగా పంపి.. ఇక్కడ నుంచి బీసీ అభ్యర్థికి అవకాశం ఇవ్వాలని సీఎం రేవంత్ ఆలోచనగా తెలుస్తోంది. తాజాగా ముగ్గురు మంత్రులు సైతం నవీన్ యాదవ్, బొంతు రామ్మోహన్, కార్వేరేటర్ సీఎస్ రెడ్డి పేర్లు సిఫారసు చేసినట్లు తెలుస్తోంది. కాగా.. మాజీ ఎంపీ అంజన్ కుమార్ యాదవ్ ఇప్పటికే షైక్వీలు ఏర్పాటు చేసి.. సీటు కోసం ఢిల్లీ స్థాయిలో లాబీయింగ్ ము ముగ్గురు చేశారు. ఇక.. అజాహరుద్దీన్ ఎమ్మెల్యేగా ఎంపిక చేయబడతే.. నవీన్ యాదవ్ కు టికెట్ ఖాయమన్న ప్రచారం జరిగింది. తన కొడుకు రాజ్యసభ సభ్యుడైతే ఏంటి.. తాను ఎమ్మెల్యేగా పోటీ చేస్తానని అంజన్ కుమార్ యాదవ్ చెబుతున్నారు. ఈ మేరకు ఢిల్లీ స్థాయిలో ప్రయత్నాలు

ఢిల్లీ చేరిన 'జూబ్లీహిల్స్'

కొల్లిక్కీరాని కాంగ్రెస్ అభ్యర్థి ఎంపిక!

మళ్ళీ రంగంలోకి దిగిన అజాహరుద్దీన్!

చేస్తున్నారు. మరో వైపు సికింద్రాబాదు ఎంపీ అభ్యర్థిగా ప్రయత్నాలు చేసిన మాజీ మేయర్ బొంతు రామ్మోహన్ పూర్తిగా సీఎం రేవంత్ పై నే అశలు పెట్టుకున్నారు. మంత్రుల కమిటీ సైతం రామ్మోహన్ పేరును తమ జాబితాలో నిఫారసు చేశారు. కాగా.. ఇప్పుడు మైనంపల్లి హను మంతరావు రేసులోకి వచ్చారు. దీంతో.. కాంగ్రెస్ నాయకత్వం అభ్యర్థి ఖరారు విషయంలో తీవ్ర భర్షన పడుతోంది. పార్టీ రాష్ట్ర నేతలు స్థానిక సంస్థలతో పాటుగా జూబ్లీహిల్స్ ఉప ఎన్నిక పైన వరుస ఢిల్లీ నిర్వహిస్తున్నారు. ఈ సమయంలోనే జూబ్లీహిల్స్ ఉప ఎన్నిక అభ్యర్థి పైన ఢిల్లీ కేంద్రంగా కొత్త లెక్కల తెర మీదకు వస్తున్నాయి. ఎంఐఎం అధినేత అసద్ తాజాగా చేసిన వ్యాఖ్యలు సైతం కాంగ్రెస్ కు అనుకూలం గా ఉన్నాయి. బీఆర్ఎస్ మాగంటి కుటుంబానికే సీటు ఇవ్వటం.. బీజేపీ నుంచి సీసీ నటి జయసుధ పేరు రేసులోకి రావటంతో ఢిల్లీ కాంగ్రెస్ నాయకత్వం పునరాలోచనలో పడినట్లు పార్టీ నేతల సమాచారం. ఇదే సమయంలో ఎమ్మెల్యే పదవి పైన ఉన్న న్యాయవరమైన చిక్కులతో తాను మండ్లలికి వెళ్లటం సాధ్యమేనా అనే సందేహంతో అజాహరుద్దీన్ ఉన్నట్లు తెలుస్తోంది. ఆయన మద్దతు దారులు సైతం జూబ్లీహిల్స్ నుంచే పోటీ చేయాలని ఒత్తిడి చేస్తున్నారు. దీంతో.. ఢిల్లీలో నేరుగా పార్టీ అధినాయకత్వం వద్ద అజాహరుద్దీన్ తిరిగి ప్రయత్నాలు మొదలు పెట్టారు. దీంతో.. ఇప్పుడు కాంగ్రెస్ హైకమాండ్ అభ్యర్థి పైన తుది నిర్ణయం పార్టీలో ఉత్పరగా మారింది.

సంపాదకీయం



హాట్ టాపిక్... పాక్ కు రష్యా సహకారంలా నిజం ఎంత?

పాకిస్తాన్ కు అగ్రరాజ్యం అమెరికా మద్దతుగా నిలుస్తుందనే చర్చ ప్రపంచవ్యాప్తంగా హాట్ టాపిక్ గా మారిన సంగతి తెలిసిందే. పాక్ అధికారిక బ్యాచ్ మొత్తం నిత్యం అమెరికాతో సన్నిహిత సంబంధాలు నెరవేరుస్తూ.. ట్రంప్ తో రాసుకుపూసుకు తిరుగుతున్నారనే కామెంట్లు వినిపిస్తున్నాయి. అయితే... భారత్ తో అత్యంత సన్నిహితంగా ఉంటున్న రష్యా సైతం పాకిస్తాన్ కు సహకారం ఉంటుందనే కథనాలు ఇప్పుడు అత్యంత చర్చనీయాంశంగా మారాయి. అవును... భారత్ కు రష్యా అత్యంత సన్నిహిత వ్యాపార భాగస్వామిగా చెబుతారనే సంగతి తెలిసిందే. ఈ విషయాన్నే ప్రధాన కారణంగా చూపించి.. భారత్ పై అమెరికా పెద్ద ఎత్తున సుంకాలు విధించింది. రష్యాతో భారత్ వ్యాపారం ఉక్రెయిన్ తో యుద్ధానికి పరోక్ష మద్దతు అనే కామెంట్లు చేసింది. ఈ సమయంలో పాకిస్తాన్ యుద్ధ విమానాలకు రష్యా ఇంజిన్లు సరఫరా చేస్తుందనే వార్తలు ఇప్పుడు అత్యంత హాట్ టాపిక్ గా మారాయి. వివరాల్లోకి వెళ్తే.. పాకిస్తాన్ యుద్ధ విమానాల కోసం ఇంజిన్లను రష్యా సరఫరా చేస్తున్నట్లు వార్తలు స్టున్నాయి. ఈ నేపథ్యంలో ఈ వార్తలను మాస్కో కొట్టిపారేసింది. ఈ సందర్భంగా పాకిస్తాన్ తో తమకు అటువంటి ఒప్పందం ఏమీ జరగలేదని రష్యా ప్రభుత్వ వర్గాలు పేర్కొన్నాయి. ఇదే సమయంలో... భారత్ తో పెద్ద ఎత్తున వాణిజ్య సంబంధాలను కొనసాగిస్తున్న నేపథ్యంలో.. ఈ తరహా ప్రచారాలు చేయడం సరికాదన్నాయి. అదేవిధంగా... భారత్ దేశానికి ఇబ్బందికరంగా మారే ఎలాంటి చర్యలు తాము చేపట్టబోమని రష్యా ప్రభుత్వ వర్గాలు స్పష్టం చేశాయి. అయినప్పటికీ ఈ మేరకు అంతర్జాతీయ మీడియాలో కథనాలు వస్తూనే ఉన్నాయని అంటున్నారు. మరో వైపు ఈ విషయం భారత్ లో మోడీ సర్కార్ పై విపక్షాల విమర్శలకు కారణమైంది. ఈ విషయంపై తాజాగా ప్రతిపక్ష కాంగ్రెస్ పార్టీ స్పందించింది.. బీజేపీపై తీవ్ర విమర్శలు చేసింది. ఇందులో భాగంగా... రష్యాను అత్యంత సన్నిహితమైన వ్యాపార భాగస్వామిగా ఓ వైపు ప్రధాని మోడీ చెబుతారని.. కానీ, ఆ దేశం మాత్రం మన శత్రు దేశమైన పాకిస్తాన్ కు మద్దతునిస్తుందని కాంగ్రెస్ పార్టీ సీనియర్ నేత జైరాం రమేష్ ఆరోపించారు. ఇది ప్రధాని మోడీ వైఫల్యాన్ని సూచిస్తుందని అన్నారు. ఇదే సమయంలో... ప్రధాని మోడీ జాతీయ ప్రయోజనాలకంటే తనకు పేరు వచ్చే విషయాలకే ఎక్కువ ప్రాధాన్యతనిస్తారని జైరాం రమేష్ దుయ్యబట్టారు. ఈ నేపథ్యంలో... అసలు పాకిస్తాన్ కు రష్యా ఎందుకు సహకారం అందిస్తుందో మోడీ ప్రభుత్వం వివరించాలని ఆయన డిమాండ్ చేశారు. ప్రపంచ దేశాలతో సంబంధాలను మెరుగుపరుచుకుంటున్నట్లు చెప్పే మోడీ.. దౌత్యం విషయంలో పాకిస్తాన్ ను ఇప్పటికీ ఒంటరిని చేయలేకపోతున్నారని విమర్శించారు. కాగా... పాకిస్తాన్ లో ఉన్న చైనా తయారీ జేఎఫ్-17 ఫైటర్ జెట్లలో వాడే ఆర్.డీ.-93ఎంఎ ఇంజిన్లను రష్యా సరఫరా చేస్తోందంటూ పలు అంతర్జాతీయ మీడియా వర్గాలు పేర్కొంటున్న సంగతి తెలిసిందే. ఈ విషయం అటు అంతర్జాతీయంగానూ, ఇటు భారత్ లోనూ హాట్ టాపిక్ గా మారింది. అయితే ఈ విషయంపై పాక్ ప్రభుత్వం నుంచి ఎలాంటి ప్రకటన విడుదల కాలేదు!

తప్పిడు లెక్కలు.. తప్పిచ్చి చిక్కులు



అసిఫాబాద్: కొన్నిచోట్ల లేని సామాజిక వర్గాల వారికి స్థానిక సంస్థల రిజర్వేషన్లు కల్పించడం విమర్శలకు తావిస్తోంది. పోటీ చేయాలనుకునే అకావలసలను నిరాశకు గురిచేస్తోంది. రిజర్వేషన్లు తప్పగా ఖరారు చేశారని, పునఃపరిశీలించాలంటూ అధికారులకు వినతులు వస్తున్నాయి. సర్పంచి, ఎంపీటీసీ, జడ్పీటీసీ స్థానాలకు ఎస్సీ, ఎస్టీల 2011 జనాభా గణన, బీసీలకు గతేడాది జరిగిన బీసీ డెడికేషన్ కమిషన్ వివరాలను బట్టి రిజర్వేషన్లు ఖరారు చేశారు. ప్రస్తుతం అక్కడ ఆ సామాజిక వర్గం సభ్యులు లేకపోవడంతో ఎలా కేటాయించారనే ప్రశ్నలు ఉత్పన్నం అవుతున్నాయి. జిల్లాలో పలుచోట్ల సర్పంచి, వార్డు స్థానాల్లో ఇలాంటి పరిస్థితి ఉంది. ఎక్కడెక్కడ అంటే.. అసిఫాబాద్ మండలం చిలాడిగూడ పంచాయతీలో సర్పంచి స్థానం ఎస్సీ(జనరల్)కు కేటాయించారు. గణాంకాలను బట్టి ఎస్సీ జనాభా 93 ఉంది. వాస్తవానికి అక్కడ ఒక్క ఎస్సీ కుటుంబం కూడా లేదు. దీంతో అక్కడ పోటీ చేసే అభ్యర్థి లేక ఖాళీగా మిగలనుంది. ఇదే మండలం రహపల్లి ఏజెన్సీ పంచాయతీ కావడంతో సర్పంచి స్థానం ఎస్టీలకు కేటాయించారు. అక్కడ ఎస్టీలు లేరు. ఎనిమిది వార్డుల్లో నాలుగు ఎస్టీలకు కేటాయించారు. ఓటర్లు లేక వీటిలోనూ ఎన్నికలు జరిగే అవకాశం లేదు. చోర్పల్లి ఏజెన్సీ పంచాయతీలో ఏడు ఎస్టీ కుటుంబాలు ఉన్నాయి. వారిలోనే ఒకరు సర్పంచి అయ్యే అవకాశం ఉంది. కాగజ్ నగర్ మండలం చింతగూడ ఏజెన్సీ పంచాయతీలో సర్పంచి స్థానం ఎస్సీ(మహిళ)కు కేటాయించారు. ఇక్కడ ఆ సామాజిక వర్గానికి చెందిన తండ్రి, కొడుకు ఇద్దరే ఉన్నారు. మహిళలు లేరు. అదే మండలం భట్లపల్లి ఏజెన్సీ పంచాయతీలో అయిదారు ఎస్టీ కుటుంబాలు ఉండడంతో వారిలోనే ఒకరు సర్పంచి అయ్యే అవకాశం ఉంది. రేగులగూడ పంచాయతీలో సుమారు 400లకు పైగా ఎస్టీ ఓటర్లున్న వారికి కాకుండా సుమారు 14 వరకు ఓటర్లున్న బీసీలకు సర్పంచి స్థానం దక్కింది. కౌటాల మండలం తాడినగర్ పంచాయతీలో ఆరు వార్డులకు గాను 1, 2 వార్డులు ఎస్టీలకు కేటాయించారు. కానీ అక్కడ ఆ సామాజిక వర్గం లేదు. బెజ్జూర్ మండలం సుశీర్ పంచాయతీలో సర్పంచి స్థానం బీసీ మహిళకు కేటాయించారు. కానీ అక్కడ ఉంది మొత్తం ఎస్సీలే. అదే మండలం తుమ్మలగూడ సర్పంచి స్థానం బీసీ జనరల్ కు కేటాయించారు. అక్కడ ఉన్న వారంతా ఎస్సీ సామాజిక వర్గం వారే. వాంకిడి మండలం తేజాపూర్ ఏజెన్సీ పంచాయతీలో సర్పంచి స్థానంతోపాటు ఎనిమిది వార్డుల్లో నాలుగు ఎస్టీలకి కేటాయించారు. కానీ ఒక్క ఎస్టీ కుటుంబం లేకపోవడంతో.. ఎన్నికలు జరగవు.

పురుగులు పట్టి.. ఎలుకలు కాట్టి



దశాంక : రేపల్లె దుకాణాల్లో దొడ్డు బియ్యం నిల్వలు వృథా అవుతున్నాయి. కొన్నిచోట్ల పురుగులు పట్టగా మరి కొన్నిచోట్ల ఎలుకల బాసిన పడి వ్యర్థాలతో కలిసి అధ్వానంగా మారాయి. వీటి తరలింపుపై ప్రభుత్వం ఇప్పటి వరకు ఎలాంటి నిర్ణయం తీసుకోకపోవడంతో.. వాటి సంరక్షణకు డీలర్లు, అధికారులు అవస్థలు పడుతున్నారు. జిల్లాలో 314 రేపల్లె దుకాణాలు ఉండగా 1,41,904 కార్డులు ఉన్నాయి. అందులో ఆహార భద్రత కార్డులు 1,28,696, అంత్యేదరు 13,188, అన్నపూర్ణ 20 కార్డులు అందుబాటులో ఉన్నాయి. వీరందరికీ మార్చి నెల వరకు దొడ్డు బియ్యం పంపిణీ చేశారు. తదనంతరం ఉగాది వందగ (పిట్టి మాసం) నుంచి లబ్ధిదారులకు సన్నబియ్యం ఇస్తున్నారు. దీంతో దొడ్డు బియ్యం నిల్వలు చౌకదరల దుకాణాల్లోనే మూలుగుతున్నాయి. పోషకాల కోసమని అందులో ఫోస్ఫేట్ డైన్ కలవడంతో ప్రస్తుతం అవి పొడిగా మారుతున్నాయి. అయిదు నెలలుగా నిల్వలు.. జిల్లాలో 2,58,808 కిలోల బియ్యం అయిదు నెలల నుంచి పేరుకుపోతున్నాయి. ఆయా మండలాల్లో ఎక్కువగా చౌకదరల దుకాణాలు అద్దె గదుల్లోనే కొనసాగుతున్నాయి. చిన్న గదులు కావడంతో నిల్వల నిర్వహణ కష్టతరంగా మారింది. ప్రస్తుతం సన్నబియ్యంతోపాటు దొడ్డుబియ్యం నిల్వలు ఉండటంతో.. భద్రపరచడానికి వారు పడుతున్న బాధలు వర్ణనాతీతం. దీనికి తోడు పురుగులు పట్టడం, ఎలుకల దాడి మరింత పెరిగింది. ఈ పురుగులు సన్నబియ్యంలోనూ కలిసి లబ్ధిదారులను ఇబ్బంది పెడుతున్నాయి. కొన్నిచోట్ల పాతవి ఇస్తున్నా.. అంటూ డీలర్లతో వాగ్వాదానికి సైతం దిగుతున్నారు. ఉన్నతాధికారులు స్పందించి దొడ్డు బియ్యం వెనక్కి తీసుకోవాలని డీలర్లు కోరుతున్నారు. వేలం వేస్తే ఆదాయం.. ఇంకొన్ని రోజులు ఆగితే ఆ బియ్యం మరింత పాడై పనికి రాకుండా పోయే అవకాశం ఉందని డీలర్లు వాపోతున్నారు. దొడ్డు బియ్యానికి వేలం వేస్తే ప్రభుత్వానికి ఎంతో కొంత ఆదాయం వస్తుంది. మోటల్ నిర్వాహకులు, కోళ్లపాల నిర్వాహకులు కొనుగోలు చేసే అవకాశం ఉంది. ఉన్నతాధికారులు స్పందించి ఆ దిశగా చర్యలు తీసుకోవాల్సిన అవసరం ఉంది. ప్రభుత్వ ఆదేశాల మేరకు ముందుకెళ్తాం ఎంటి ఫాడిట్ హుస్సేన్, డి.ఎన్.వో జిల్లాలోని రేపల్లె దుకాణాల్లో దొడ్డు బియ్యం నిల్వలు ఉన్న మాట వాస్తవమే. వీటికి రాష్ట్ర స్థాయిలో వేలంపాట నిర్వహించడానికి కనరత్న చేస్తున్నారు. ప్రస్తుతం ఆ బియ్యాన్ని జాగ్రత్తగా భద్రపర్చాలని డీలర్లు, అధికారులకు ఆదేశాలు ఇచ్చారు. ప్రభుత్వం ఆదేశానుసారం నడుచుకుంటాం.

తాగునీటి కష్టం.. స్పందన శూన్యం..

బెజ్జూరు: జిల్లా వ్యాప్తంగా పక్షం రోజులుగా భగీరథ నీటి సరఫరా నిలిచిపోయింది. పల్లెల్లో తాగునీటి కష్టాలు పడుతున్నారు. మిషన్ భగీరథ పథకంలో పనిచేసే సిబ్బందికి ఆరు నెలలుగా వేతనాలు రాకపోవడంతో.. సమ్మెలూ పట్టారు. దీంతో గ్రామాల్లో తాగునీటి సరఫరా నిలిచి పోయింది. గ్రామాల్లోని ప్రజలు ఖాళీ బిందెలతో రాస్తారోకోలు, నిరసనలు వ్యక్తం చేస్తున్నారు. చేనేదేమిలేక చెలమలు, చేతిపంపులు, బావుల నీటిని తెచ్చుకుంటూ నిత్యం ఇబ్బందులు పడుతున్నారు. అయినప్పటికీ సంబంధిత అధికారులు ప్రత్యామ్నాయ చర్యలు చేపట్టడం లేదని స్థానికులు ఆగ్రహం వ్యక్తం చేస్తున్నారు. మరోవైపు వేతనాలు రాక తామంతా రోజుల తరబడి నిరసన వ్యక్తం చేస్తున్నా. తమను ప్రభుత్వం వట్టింపుకోవడం లేదని భగీరథ సిబ్బంది వాపోతున్నారు. జిల్లాలో మిషన్ భగీరథ పథకంలో సుమారు 600 మంది సిబ్బంది విధులు నిర్వహిస్తున్నారు. వారంతా గ్రామాలకు తాగునీరు సరఫరా చేయడంలో కీలకపాత్ర పోషిస్తున్నారు. వేతనాలు నెలల తరబడి ఇవ్వకపోవడంతో సమ్మెకు దిగారు. వందగల వేతన పనులుండాలి వస్తోందని వాపోతున్నారు. వ్యాధులపాలయ్యే ప్రమాదం.. జిల్లావ్యాప్తంగా దాదాపు నెల రోజుల నుంచి విస్తారంగా వర్షాలు కురుస్తున్నాయి. జలవనరులన్నీ నిండుగా మారాయి. అయితే సురక్షితమైన భగీరథ నీటి సరఫరా లేక ప్రజలు వాగులు, ఒరెలు, ఇతర వాటి నుంచి కలుపిత నీటిని తెచ్చుకుని తాగుతున్నారు. వ్యాధుల ముప్పు పొంచి ఉందనే అభిప్రాయాలు వ్యక్తమవుతున్నాయి. ఆరోగ్య షాంట్లు ఉన్నచోట కొందరు డబ్బులు చెల్లిచి నీటిని కొనుగోలు చేస్తున్నా.. ఆర్థికంగా లేనివారు మాత్రం శివారు ప్రాంతాల్లోని జలవనరులను ఆశ్రయిస్తున్నారు.



గ్రామాల్లో రాస్తారోకోలు.. జిల్లా వ్యాప్తంగా తాగునీటి సమస్య ఉన్నా. ప్రధానంగా సిర్పూర్ నియోజకవర్గంలోని గ్రామాల్లోని ప్రజలు ఖాళీ బిందెలతో రాస్తారోకోలు, నిరసనలు చేపడుతున్నారు. ఇటీవల చింతలమానేపల్లి, బెజ్జూరు మండలంలోని లుంబినీనగర్, తుమ్మలగూడ గ్రామాల మహిళలు నీటి కోసం రోడ్డుపై బైటాయించారు. అధికారులు వచ్చి వారిని సముదాయించి నీటి ట్యాంకర్లను ఏర్పాటు చేసి చేతులు దులుపుకొంటున్నారే తప్ప శాశ్వత పరిష్కారం చేయడంలేదని ఆవేదన వ్యక్తం చేస్తున్నారు. బెజ్జూరు మండలంలో 15 రోజుల నుంచి తాగునీరు సరఫరా కావడం లేదు. ఆయా గ్రామాల ప్రజలు నిత్యం ఇబ్బందులు ఎదుర్కొంటున్నారు. గ్రామ పాలిమేరల్లోని మత్తడి వాగులో చెలమ తోడుకుని నీటిని డబ్బులు, బిందెలతో తెచ్చుకోవాల్సిన పరిస్థితి నెలకొంది.

రక్తమోడుతున్న పిల్ల దారులు

పెద్దపల్లి : జిల్లాలో ప్రధానమైన రహదారులతోపాటు గ్రామీణ రోడ్లు ప్రమాదాలకు నిలయావుతున్నాయి. నిత్యం రద్దీగా ఉండే రాజీవ్ రహదారితోపాటు రాయపల్లం రోడ్డుపై ప్రమాదాలు జరిగే ప్రాంతాలను గుర్తించి రక్షణ చర్యలు చేపడుతున్నారు. కానీ గ్రామీణ ప్రాంతాల్లో చేపట్టిన రహదారుల విస్తరణ, అభివృద్ధి పనుల్లోని లోపాలను పట్టించుకోవడం లేదన్న విమర్శలున్నాయి. రహదారి విస్తరణ సమయంలో జరిగే సాంకేతిక లోపాలు ప్రమాదాలకు కారణమవుతున్నాయి. ప్రధాన ప్రాంతాల్లో ఇబ్బందులు ఇలా.. గ్రామీణ రహదారుల విస్తరణ పనుల్లో మూలమలుపులు తొలగించకపోవడంతో తరచూ ద్విచక్ర వాహనదారులు ప్రమాదాలకు గురవుతున్నారు. పెద్దపల్లి, సుల్తానాబాద్ కేంద్రాలుగా వివిధ మండల కేంద్రాలకు విస్తరించిన రహదారులు ఇబ్బందికరంగా ఉన్నాయి. సుల్తానాబాద్ నుంచి కాల్వశ్రీరాంపూర్ రోడ్డులో రైల్వే గేటు నుంచి కనుకుల చౌరస్తా వరకు తరచూ ప్రమాదాలు జరుగుతున్నాయి. ఇక్కడ



రోడ్డు ఎత్తుగా, మూలమలుపులు ఉండటం ప్రమాదాలకు కారణమవుతుంది. ఇక్కడ గతంలో ఓ పాఠశాల, కూలీల ఆటోలు బోల్తాపడ్డాయి. ఇదే పరిస్థితి గతంలో నుంచి సుల్తానాబాద్, కాల్వపల్లి-జూలపల్లి రహదారులపై నెలకొంది. శ్రీరాంపూర్ మండలం మల్లాల వద్ద ఎల్ ఆకారంలోని మలుపు వద్ద, పెద్దపల్లి నుంచి జూలపల్లి రోడ్డులో వెంకట్రావుపల్లి, వడ్డూపూర్ వద్ద ఇదే పరిస్థితి ఉంది. పెద్దపల్లి నుంచి శ్రీరాంపూర్ మీదుగా వరంగల్ వెళ్లే రహదారిపై పడికిపైగా ప్రమాదకరమైన మూలమలుపులున్నాయి. పెద్దపల్లి నుంచి గుంపుల రహదారి వరకు రహదారి విస్తరణ పనులు జరిగినప్పటికీ వీటిని తొలగించలేదు. పెద్దపల్లి నుంచి ధర్మారం రోడ్డులో బొంపల్లి గ్రామ సమీపంలో ఎల్ ఆకారంలోని మూలమలుపు వద్ద తరచూ ప్రమాదాలు జరుగుతుండటం, ఒక లారీ ఏకంగా ఇంట్లోకి దూసుకెళ్లడంతో వేగనియంత్రికలు ఏర్పాటు చేశారు. ఇదే రోడ్డుపై బొంపల్లి కుంట వద్ద మరో మూలమలుపు ఉంది. పెద్దపల్లి నుంచి లోకపేట మీదుగా ముప్పిరికోట, దూలికల్ వెళ్లే రహదారి, బసంత్ నగర్ నుంచి అంతర్గాం వెళ్లే రహదారిపై ఇదే పరిస్థితి ఉంది. కాచాపూర్ నుంచి కుమ్మరికుంట మీదుగా కటికపల్లి వెళ్లే దారిలో అయిదు ప్రమాదకరమైన మూలమలుపులున్నాయి. వీటిలో మూడు కుమ్మరికుంట గ్రామంలోనే ఉన్నాయి.

కొనుగోళ్లలో రాణింపు

సిరిసిల్ల: మహిళల ఆర్థికాభ్యున్నతి లక్ష్యంగా ఆసక్తి ఉన్న ఎన్.పి.హెచ్. (స్వయం సహాయక సంఘాలు)లను ప్రభుత్వం ప్రోత్సహిస్తోంది. దీనిలో భాగంగా జిల్లాలో ఒక ఆడుగు ముందుకేసి ధాన్యం కొనుగోలు కేంద్రాల బాధ్యతలను సింహభాగం మహిళలకే అప్పగించింది. గత యూనిట్ సీజన్లో 189 కేంద్రాలను విజయవంతంగా నిర్వహించి రూ. 6 కోట్ల విలువైన ధాన్యం సేకరించారు. ఈ వానాకాలంలోనూ పెద్దఎత్తున వారితో ధాన్యం కొనుగోలు కేంద్రాలు అప్పగించేందుకు ప్రణాళికలు చేస్తున్నారు. అక్షయం ఇలా.. అక్షయ వ్యాప్తంగా ధాన్యం కొనుగోలు కేంద్రాల ప్రారంభానికి సన్నాహాలు జరుగుతున్నాయి. వానాకాలం వరిసాగు విస్తీర్ణం గణనీయంగా పెరిగింది. వ్యవసాయశాఖ లెక్కల ప్రకారం ఈ సీజన్లో 4.56 లక్షల మెట్రిక్ టన్నుల ధాన్యం దిగుబడి వస్తుందని అంచనా. కాగా అందులో రైతులు తిండి అవసరాలకు పోను పౌరసరఫరాలకాని 3.24 లక్షల మెట్రిక్ టన్నులు సేకరణ లక్ష్యంగా పెట్టుకున్నారు. దీనిలో 9 వేల మెట్రిక్ టన్నుల సన్నధాన్యం. ఈ సారి ధాన్యం మద్దతు ధర క్లింకటాలకు ఏ-గ్రేడ్ రూ. 2,389 కాగా కామన్ గ్రేడ్ రూ. 2,369లుగా నిర్ణయించారు. దసరా పండుగ తర్వాత నుంచి జిల్లాలో వరి కోతలు ప్రారంభం అవుతాయి. పౌరసరఫరాలకాని కేంద్రాల ప్రారంభానికి సన్నాహాలు చేస్తోంది. జిల్లాలో 242 కొనుగోలు కేంద్రాలు ఏర్పాటుకు ప్రణాళికలు చేశారు. వీటిలో 189 జి.పి. మె.పి. 3, పీఎస్.ఎస్ 50 కేంద్రాలు ఉన్నాయి. కొనుగోళ్లు జరిగే రెండు నెలలు అధికారులు, రైతులను సమన్వయం చేసుకుంటూ ధాన్యం మిల్లలకు సకాలంలో చేరాలా శ్రమించనున్నారు. రైతుల డబ్బులు ఎప్పుడీకప్పుడు వారి ఖాతాల్లో జమ చేయనున్నారు. ప్రభుత్వం క్లింకటాలకు రూ. 32 చొప్పున కమీషన్లను సంఘాలకు అందిస్తుంది. మహిళా సంఘాలకు 2023-24 సంవత్సరానికి ధాన్యం కొనుగోలులో కమీషన్ రూ.90.57 లక్షలు అంటే కొనుగోలు చేసినదానిలో 39.25 శాతం మాత్రమే ముద్దించి, ఇప్పటికీ మూడు సీజన్ల కమీషన్ రావాల్సి ఉంది. జిల్లాలో అత్యధికంగా ముస్తాబాద్, చంద్రుర్, మల్లాలలోని సంఘాలు 30 వేల నుంచి 33 వేల మెట్రిక్ టన్నుల ధాన్యం కొనుగోలు చేశారు. దీనిలో ఒక్కో సంఘానికి సగటున రూ.10 లక్షల మేరకు కమీషన్ వచ్చే అవకాశం ఉంది. ఖర్చులు పోనూ ఒక్కో సంఘానికి రూ. 5 లక్షలపైనే మిగులుతుంది. రెండు నెలల వ్యవధిలో మహిళా సంఘాల కష్టానికి ప్రతిఫలం లభిస్తుంది. ప్రభుత్వం సకాలంలో కమీషన్ నిధులు విడుదల చేయాలని సభ్యులు కోరుతున్నారు.

వర్ష ప్రభావం.. బొగ్గు ఉత్పత్తికి విఘాతం

గోదావరిఖని: అర్ధ వార్షిక బొగ్గు ఉత్పత్తి లక్ష్యాలను సింగరేణి చేరుకోలేకపోయింది. వర్షాల ప్రభావంతో గత నెలలో 1.52 మిలియన్ టన్నుల బొగ్గు ఉత్పత్తి వెనుకంజలో ఉంది. మొత్తంగా ఆరు నెలల్లో 2.97 మిలియన్ టన్నుల బొగ్గు ఉత్పత్తికి దూరంగా ఉంది. ఈ ఏడాది సింగరేణి సంస్థ 72 మిలియన్ టన్నుల బొగ్గు ఉత్పత్తి లక్ష్యంగా నిర్దేశించుకుంది. ఆరు నెలల్లో 30.71 మిలియన్ టన్నుల బొగ్గు ఉత్పత్తి సాధించాల్సి ఉండగా.. 27.74 మిలియన్ టన్నుల ఉత్పత్తిని మాత్రమే సాధించింది. కేవలం ఆర్థి-1లోనే పందశాతం సెప్టెంబరులో 5.07 మిలియన్ టన్నులకాను.. 3.55 మిలియన్ టన్నుల బొగ్గు ఉత్పత్తిని వెలికి తీసింది. ఈ నెలలో కేవలం ఆర్థి-1 మాత్రమే వందశాతం బొగ్గు ఉత్పత్తి చేయగలిగింది. మిగతా 10 డివిజన్లన్నీ లక్ష్యాన్ని చేరుకోలేకపోయాయి. గతనెలలో కురిసిన భారీ వర్షాల కారణంగా ఉపరితల గనుల్లో బొగ్గు ఉత్పత్తికి విఘాతం ఏర్పడింది. దీంతో ఈ నెలలో సాధించాల్సిన ఉత్పత్తిపై ప్రభావం పడింది. అధికాన్న అర్ధవార్షిక లక్ష్యానికి సాధించడం కలిగినట్లుంది. రానున్న ఆరు నెలలు కేవలం ఆర్థి-1 మాత్రమే 44.26 మిలియన్ టన్నుల బొగ్గు ఉత్పత్తి సాధించాల్సి ఉంది. 72 మిలియన్ టన్నుల వార్షిక బొగ్గు ఉత్పత్తి లక్ష్యాన్ని చేరుకోవాలంటే.. రానున్న ఆరు నెలల్లో నిర్దేశించిన లక్ష్యాలను అధిగమిస్తూ ముందుకు సాగాలి. గడిచిన ఆరు నెలల్లో కేవలం 27.74 మిలియన్ టన్నుల ఉత్పత్తి సాధించిన సింగరేణి.. రానున్న ఆరు నెలల్లో వార్షిక లక్ష్యాన్ని చేరుకోవాలంటే నెలకు 7.4 మిలియన్ టన్నుల బొగ్గు ఉత్పత్తి సాధించాల్సి ఉంటుంది. ముందంజలో మూడు డివిజన్లు ఇప్పటి వరకు ఆరు నెలల్లో కేవలం మూడు డివిజన్లు మాత్రమే వంద శాతం బొగ్గు ఉత్పత్తి సాధించాయి. కొత్తగూడెం, మణిగూరు, ఆర్థి-2 డివిజన్లు నిర్దేశించిన లక్ష్యాన్ని చేరుకున్నాయి. ఆరు నెలల్లో కొత్తగూడెం డివిజన్ 102 శాతం సాధించగా.. మణిగూరు వంద, ఆర్థి-2 డివిజన్ 110 శాతం ఉత్పత్తి సాధించాయి.

శివారు వార్డులపై శీతకన్ను

బెల్లంపల్లి : ఇది బెల్లంపల్లి మున్సిపాలిటీలోని 3, 17వ వార్డులు కలిసి ఉన్న రోడ్డు. ఇక్కడ వీధి దీపాలు మూడేళ్లుగా వెలగడం లేదు. విద్యుత్తు స్తంభాలు ఉన్నా వాటికి బిగించిన తీగలను దొంగలు ఎత్తుకెళ్లారు. తీగలు లేక చీకట్లోనే ప్రజలంతా రాకపోకలు సాగిస్తుంటారు. రవీంద్రనగర్, చిన్నబూద గ్రామాల ప్రజలు ఈ రోడ్డు వెంట వెళ్లాలంటే భయపడుతున్నారు. మున్సిపల్ అధికారులు వందగ సందర్భంగానైనా వీధి దీపాలు వెలిగేలా చర్యలు చేపట్టాలని అవసరం ఉంది. జిల్లాలోని శివారు వార్డులపై మున్సిపాలిటీలు చిన్నచూపు ప్రదర్శిస్తున్నాయి. పురపాలకలు కనీస మౌలిక సదుపాయాల కల్పనలో విఫలమవుతున్నాయి. సమస్యలు రాజ్యమేలుతున్నాయి. ఇక్కడి ప్రజలంతా సమస్యలతో సహవాసం చేస్తున్నారు. అభివృద్ధి అంతంతమాత్రంగానే కనిపిస్తోంది. జిల్లాలోని బెల్లంపల్లి, చెన్నూరు, లక్ష్మణపేట, క్యాతనపల్లి, మందమర్రెలతో పాటు మంచెలూ కాల్వారేషన్లోని శివారు వార్డుల్లో ప్రజలు సమస్యలతో అవస్థలు పడుతున్నారు.

అధికారులకు విన్నవించినా..
అక్కడి వార్డుల్లో మౌలిక సదుపాయాలను కల్పించడంలో అధికారులు చిక్కుకుద్ద ప్రదర్శించడం లేదు. సేవలు అలస్యంగానే అందుతున్నాయి. అంతర్గత రోడ్లు అధ్వానంగా ఉన్నాయి. తాగునీటికి ప్రజలు ఇబ్బందులు పడుతున్నారు. చెత్తంతా రోడ్లపైనే కనిపిస్తోంది. అధికారులకు సమాచారమిచ్చినా సమస్యలు పరిష్కారం కావడం లేదన్న విమర్శలు ఉన్నాయి.



జిల్లాలో ఇదీ పరిస్థితి
మంచెలూ కాల్వారేషన్ పరిధిలోని ఒడ్డెకలకాని, రాజ్ వనగర్, గాంధీనగర్, తిలక్ నగర్, ఎన్టీఆర్ కాని, అండామ్యకాలనిలో అంతర్గత రోడ్లు, డ్రెనేజీల నిర్వహణ సరిగా లేదు. తాగునీటి కోసం ప్రజలు నిత్యం అవస్థలు పడుతున్నారు. మిషన్ భగీరథ నీరు పూర్తిస్థాయిలో ఇళ్లకు చేరడం లేదు. బెల్లంపల్లి పురపాలకలోని సుబ్బరావుపల్లి, అంబేద్కర్ నగర్, పంపివనగర్, గంగారాంనగర్లో ప్రజలు సమస్యలతో సతమతమవుతున్నారు. చెత్త వాహనాలు ప్రతిరోజు రావడం లేదు. చెత్తంతా పోగై కంపుకొడుతోంది. చెన్నూరు మున్సిపాలిటీలోని శివారు వార్డుల్లో మురుగు కాలువలు, అంతర్గత రహదారులు అధ్వానంగా మారాయి. ఆరో వార్డులోని ఆదర్శనగర్లో నిత్యం ప్రజలు సమస్యలతో ఇబ్బందులకు గురికావాల్సి వస్తోంది. క్యాతనపల్లి మున్సిపాలిటీలోని కనకదుర్గ కాని, తిలక్ నగర్, అల్లూరి సీతారామరాజునగర్లో డ్రెనేజీలు శిథిలమవుతున్నాయి. అంతర్గత రోడ్లు మరమ్మత్తులకు నోచుకోవడం లేదు. చెన్నూరు మున్సిపాలిటీ ఆరో వార్డులోని రోడ్డు పరిస్థితి ఇది. వర్షాకాలం వస్తే చాలు రోడ్లు బురదమయంగా మారుతుంది. ప్రజలు రాకపోకలకు తీవ్ర ఇబ్బందులు పడుతున్నారు. తారు రోడ్లపై ఇసుక వేయడంతో వాహనచోదకులు అవస్థలు పడుతున్నారు.

మూత్రంపిండం.. ప్రాణ గండం


బెంపా: నిర్మల్ జిల్లా తానూరు మండలం మొగిలి గ్రామ పంచాయతీ పరిధిలోని మసల్లతండాను కిడ్నీ వ్యాధి వేధిస్తోంది. తండాలో 90 కుటుంబాలు ఉన్నాయి. 20 మంది కిడ్నీ వైఫల్య బాధితులు ఉండగా, మూడేళ్లలో ఆరుగురు మృతి చెందారు. రెక్కాడితో కానీ డొక్కాడిని ఆ కుటుంబాలు పశుసంపదన అమ్ముకుంటూ, అప్పు చేస్తూ చికిత్సలు చేయించుకుంటున్నారు. ప్రభుత్వం కనీసం వైద్యశిబిరాలు ఏర్పాటు చేసి, వైద్యసేవలు అందించాల్సిన అవసరముంది.

ఇదీ పరిస్థితి...
మసల్లతండా గ్రామస్థులు కిలోమీటరు దూరంలో ఉన్న ఊట బావి నుంచి నీరు ట్యాంకులకు సరఫరా చేసుకుని వినియోగిస్తున్నారు. మిషన్ భగీరథ ఉన్న సరఫరా కావడం లేదు. తాగు నీటి ద్వారా ఫోర్డెడెతో మూత్ర పిండంలో రాళ్లు ఏర్పడి కిడ్నీ వైఫల్యానికి దారి తీస్తున్నట్లు నిపుణులు చెబుతున్నారు. చిన్న జ్యురం వచ్చినా వైద్యులను ఆశ్రయించకుండా నొప్పినివారణ మాత్రలు వాడటం కిడ్నీలపై ప్రభావం చూపిస్తుందనే అభిప్రాయం వ్యక్తం అవుతోంది.
ఎకరం పొలం అమ్మినా.. అంగూరో బాయి
నడుమ నొప్పితో అనుపత్రికి వెళ్తే కిడ్నీ సమస్య ఉందని శస్త్రచికిత్స చేశారు. రూ. 3 లక్షల వరకు ఖర్చయింది. ఎకరం పొలం అమ్మారు. ప్రతివెనెలా చికిత్సలకు, మందులకు రూ. 10 వేల వరకు ఖర్చవుతుంది.
రూ. 5 లక్షలు ఖర్చు చేసినా లాభం లేదు..
జూదవే రేణుకాబాయి నా భర్త రామారావు కిడ్నీ పాడైంది. దయాలసిన్ కోసం మేకలు, గేదెలు అమ్మి రూ. 5 లక్షలు ఖర్చు చేసినా ఆరు నెలల క్రితం మృతి చెందారు. నా పరిస్థితి అలాగే ఉంది. ప్రతివెనెలా చికిత్సలు, మందులకు రూ. 10 వేల వరకు అవుతుంది. నా తోటి కోడళ్లు శాంతాబాయి అయిదేళ్లుగా, కమలబాయి ఏడాదిగా కిడ్నీ వైఫల్యంతో



రెండు కిడ్నీలు పాడయ్యాయి
రెండేళ్ల క్రితం అనారోగ్యంతో నిజాబాబాద్, నాందేడ్, హైదరాబాద్ లోని ఆసుపత్రులకు తిరిగాను. చివరకు రెండు కిడ్నీలు పాడైన్నట్లు వైద్యులు చెప్పారు. మందులు వాడినా తగ్గలేదు. 8 నెలలుగా వారానికి రెండు సార్లు బెంపా ప్రాంతీయ ఆసుపత్రిలో దయాలసిన్ చేయించుకుంటున్నా పని చేసే శక్తి లేక ఇంటికి పరిమితమయ్యాను. -జూదవే ఆనంద్ రావు నాతో పాటు నా కోడలు పరిస్థితి ఇదే..
జూదవే రుక్మాబాయి నేను అయిదేళ్లుగా, నా కోడలు నీలాబాయి ఆరు నెలలుగా కిడ్నీ సమస్యతో బాధపడుతున్నారు. ముంబయిలోని ఆసుపత్రిలో చూపించుకుంటున్నాం. అప్పు చేసి మందులు కొంటున్నాం.

తప్పేడు పోస్టులు.. తప్పేవు కటకటాలు



అవాస్సులు, మరకొన్ని విద్యేషాలు రెచ్చగట్టేలా, మూతలు, వర్షాల మధ్య విభేదాలు సృష్టించేలా ఉంటాయి. వీటిని గుడ్డిగా నమ్మి కొందరు ఇతర గ్రూపులకు పంపిస్తుంటారు. దీంతో కొందరి పరువుకు భంగం కలగచ్చు.. మత, వర్గ విభేదాలకు కారణం కావచ్చు. ప్రస్తుతం ఎన్నికల సమయంలో జిల్లా యంత్రాంగం సోషల్ మీడియా సెల్ ను ప్రత్యేకంగా ఏర్పాటు చేసింది. తప్పేడు పోస్టులు పెట్టిన వారితోపాటు, గ్రూప్ అడ్మినిస్ట్రేషన్ ఇందుకు బాధ్యులను చేస్తారు.
కేసులు సమాధి దుస్తులు..
గుడిహత్తూర్ మండలంలోని ఓ యువకుడు ఇన్స్టాగ్రాంలో తన సోదరి పేరిట ఫేక్ ఐడీ తయారు చేసి మహిళల పట్ల తప్పేడు ప్రచారం చేస్తూ సామాజిక మాధ్యమంలో పోస్టు చేశాడు. ఆదిలాబాద్ పట్టణంలోని ఒక యువకుడు ఓ ప్రార్థన మందిరం విషయంలో తప్పేడు ప్రచారం చేస్తూ పోస్టులు పెట్టాడు. సిరికొండ మండలంలోని ఒక యువకుడు చైల్డ్ మార్నెజ్మెంట్ వీడియోలు చూడటమే కాక.. వాటిని డౌన్లోడ్ చేసి సామాజిక మాధ్యమంలో పోస్టు చేశాడు. మారణాయుధాలతో ప్రజలను భయభ్రాంతులకు గురిచేసేలా పోస్టు చేసిన పాత నేరస్తుడు కెంపి నలీం అనే యువకుడిపై పోలీసులు కేసు నమోదు చేశారు. జన్మదినోత్సవాన్ని పురస్కరించుకొని ఒక యువకుడు కత్తులు, దాగర్లతో ప్రదర్శన చేస్తూ వీడియో పెట్టాడు.
ఈ సెక్షన్ల (టీఎన్ఎస్) ప్రకారం..
196 : వర్గ విభేదాలు సృష్టించటం
353 : పరువుకు భంగం కలిగించటం, అవమానపర్చటం
78 : మహిళలను కించపర్చడం
66-డి ఐటీ యాక్ట్ : సామాజిక మాధ్యమాలను దుర్వినియోగం చేయటం
ఈ ఏడాది నమోదైన కేసులు : 53
నిజానిజాలు తెలుసుకోవాలి
ఎల్.జీవన్ రెడ్డి, డి.ఎస్సీ ఆదిలాబాద్ సామాజిక మాధ్యమంలో అవాస్సులు ప్రచారం చేసినా, వర్గ, మత విభేదాలు సృష్టించేలా పోస్టులు చేసినా.. బాధ్యులపై కేసులు నమోదు చేసి జైలుకు పంపిస్తాం. గ్రూపుల్లో వచ్చే సమాచారం ఏదైనా నిజానిజాలు తెలుసుకోవాలి. తప్పేడు పోస్టులు వస్తే పోలీసులకు సమాచారం అందించాలి.

అవాస్సులు, మరకొన్ని విద్యేషాలు రెచ్చగట్టేలా, మూతలు, వర్షాల మధ్య విభేదాలు సృష్టించేలా ఉంటాయి. వీటిని గుడ్డిగా నమ్మి కొందరు ఇతర గ్రూపులకు పంపిస్తుంటారు. దీంతో కొందరి పరువుకు భంగం కలగచ్చు.. మత, వర్గ విభేదాలకు కారణం కావచ్చు. ప్రస్తుతం ఎన్నికల సమయంలో జిల్లా యంత్రాంగం సోషల్ మీడియా సెల్ ను ప్రత్యేకంగా ఏర్పాటు చేసింది. తప్పేడు పోస్టులు పెట్టిన వారితోపాటు, గ్రూప్ అడ్మినిస్ట్రేషన్ ఇందుకు బాధ్యులను చేస్తారు.
కేసులు సమాధి దుస్తులు..
గుడిహత్తూర్ మండలంలోని ఓ యువకుడు ఇన్స్టాగ్రాంలో తన సోదరి పేరిట ఫేక్ ఐడీ తయారు చేసి మహిళల పట్ల తప్పేడు ప్రచారం చేస్తూ సామాజిక మాధ్యమంలో పోస్టు చేశాడు. ఆదిలాబాద్ పట్టణంలోని ఒక యువకుడు ఓ ప్రార్థన మందిరం విషయంలో తప్పేడు ప్రచారం చేస్తూ పోస్టులు పెట్టాడు. సిరికొండ మండలంలోని ఒక యువకుడు చైల్డ్ మార్నెజ్మెంట్ వీడియోలు చూడటమే కాక.. వాటిని డౌన్లోడ్ చేసి సామాజిక మాధ్యమంలో పోస్టు చేశాడు. మారణాయుధాలతో ప్రజలను భయభ్రాంతులకు గురిచేసేలా పోస్టు చేసిన పాత నేరస్తుడు కెంపి నలీం అనే యువకుడిపై పోలీసులు కేసు నమోదు చేశారు. జన్మదినోత్సవాన్ని పురస్కరించుకొని ఒక యువకుడు కత్తులు, దాగర్లతో ప్రదర్శన చేస్తూ వీడియో పెట్టాడు.
ఈ సెక్షన్ల (టీఎన్ఎస్) ప్రకారం..
196 : వర్గ విభేదాలు సృష్టించటం
353 : పరువుకు భంగం కలిగించటం, అవమానపర్చటం
78 : మహిళలను కించపర్చడం
66-డి ఐటీ యాక్ట్ : సామాజిక మాధ్యమాలను దుర్వినియోగం చేయటం
ఈ ఏడాది నమోదైన కేసులు : 53
నిజానిజాలు తెలుసుకోవాలి
ఎల్.జీవన్ రెడ్డి, డి.ఎస్సీ ఆదిలాబాద్ సామాజిక మాధ్యమంలో అవాస్సులు ప్రచారం చేసినా, వర్గ, మత విభేదాలు సృష్టించేలా పోస్టులు చేసినా.. బాధ్యులపై కేసులు నమోదు చేసి జైలుకు పంపిస్తాం. గ్రూపుల్లో వచ్చే సమాచారం ఏదైనా నిజానిజాలు తెలుసుకోవాలి. తప్పేడు పోస్టులు వస్తే పోలీసులకు సమాచారం అందించాలి.

ప్రణాళికాత్మక.. పట్టిందల్లా 'ఉద్యోగమే'



ఆదిలాబాద్: ఒక ప్రభుత్వ ఉద్యోగం రావడమే కష్టంగా ఉన్న ఈ రోజుల్లో.. వీరు పట్టిందల్లా బంగారం అన్నట్లు.. పరీక్షలు రాస్తే చాలు కొలువు కొడుతూ సత్తా చాటారు. ఒకటి, రెండు కారు ఏకంగా మూడు, నాలుగు ఉద్యోగాలు సాధించారు.. ఆ విజయాల వెనుక నిరంతర శ్రమ.. కఠిన సాధన.. తపన ఉంది. వేలమంది పరీక్షలు రాస్తే అందులో కొంతమంది మాత్రమే వరుస ఉద్యోగాలను పొంది ఎంతో మందికి స్ఫూర్తిగా నిలిచారు. ఎలా సాధించారు..? ఏం చదివారు..? రూపొందించుకున్న ప్రణాళిక తదితరాలపై 'విశేష అంతరంగమిది..'
సోషల్ మీడియా దూరం..
ఉట్టూరు మండలం పెర్మగూడకు చెందిన మహేశ్ వరుసగా నాలుగు ఉద్యోగాలు సాధించారు.. ముందుగా పోలీస్, తర్వాత ఫైర్ మెన్ ఉద్యోగాలు పొందారు. అనంతరం ఓపెన్ యూనివర్సిటీలో డిగ్రీ పూర్తి చేసి ఉన్నత ఉద్యోగమే లక్ష్యంగా పెట్టుకున్నారు. రాత్రి 11 గంటల తెల్లవారజాము వరకు పుస్తకాలతో కన్నీ పట్టారు. గ్రూప్-4లో జూనియర్ అసిస్టెంట్ ఉద్యోగం, తాజాగా గ్రూప్-2 ఫోటోలో ఎంపీవో ఉద్యోగం సాధించారు. పరీక్షలు పూర్తయ్యే వరకు సెల్ ఫోన్, టీవీ, సినిమాలకు దూరంగా ఉండటం, సిలబస్ కు తగ్గట్లు నోట్స్ ప్రింట్ చేసుకోవడం తన విజయానికి కారణమని ఆయన అన్నారు..
మార్గదర్శకత్వం అవసరమే
అనుభవజ్ఞులైన వ్యక్తుల నుంచి మార్గదర్శకత్వం పొందడం అవసరమే.. నా విషయంలో మా వారు ఇచ్చిన ప్రోత్సాహం, సలహాలు, సూచనలు ఎంతో ఉపయోగపడ్డాయని వరుస ఉద్యోగాలకు అర్హతలను సాధిస్తూ, తాజాగా ఐసీడీఎస్ లో సూపర్ వెజర్ గా ఉద్యోగం పొందిన బోధ

మండలానికి చెందిన ప్రవర్ణ అన్నారు.. చదివేటప్పుడు ప్రధాన అంశాలను నోట్స్ రాసుకోవడం, గత పరీక్ష ప్రశ్నలను విశ్లేషించుకోవడంతో ప్రశ్నల తీరును అర్థం చేసుకోవచ్చని ఆమె అన్నారు.. ప్రతి రోజు ఆరు గంటలు చదివేందుకు కేటాయించినట్లు తెలిపారు..
మాక్ టెస్టు.. ప్రాక్టీస్ పేపర్లు
ఆదిలాబాద్ రవీంద్రనగర్ చెందిన సుదగణ సందిని బీటెక్ పూర్తిచేసి రెండు, మూడు ప్రైవేట్ కంపెనీల్లో వరుస ఉద్యోగాలు చేశారు. ప్రభుత్వ ఉద్యోగం సాధించాలనే లక్ష్యంతో గ్రూప్-4లో జూనియర్ అసిస్టెంట్, గ్రూప్-3లో అర్హత పొందారు. తాజాగా గ్రూప్-2లో ఎంపీవో ఉద్యోగానికి ఎంపికయ్యారు. మాక్ టెస్టులు, ప్రాక్టీస్ పేపర్లు సాధన చేయడంతో ప్రశ్నల తీరు అర్థం చేసుకోవచ్చు.. సమయం విలువైనదిగా భావించి ముందుగా విషయాలపై పట్టు సాధించాలని ఆమె చెబుతున్నారు. పరీక్ష హాల్లో సమయాన్ని సద్వినియోగం చేసుకోవడం కూడా కీలకమేనని అంటున్నారు.
ఆత్మవిశ్వాసం అవసరం..
జైనగ్ మండలం అడ గ్రామానికి చెందిన అవినాష్ ఇంటర్ వరకు ప్రభుత్వ పాఠశాలలో, అదీ తెలుగు మీడియంలో చదివారు. గ్రూప్ పరీక్షల్లో విజయం సాధించాలంటే ఆత్మవిశ్వాసం, సానుకూల ఆలోచన చాలా ప్రధానమని ఆయన అన్నారు. గ్రూప్-3లో అర్హత సాధించగా, తాజాగా గ్రూప్-2లోనూ ఎంపీవోగా ఉద్యోగం తెచ్చుకున్నారు. 'ఒత్తిడికి లోనుకాకుండా గమ్యానికి చేరుకునేలా నిరంతరం శ్రమించాలి.. గ్రంథాలయంలో రోజూ 12 నుంచి 14 గంటలు చదవడం ప్రారంభించాను.. స్టడీ సర్కిల్స్ పరీక్షలను రాస్తూ ప్రిపర్ కావడంతో ఆశించిన లక్ష్యం చేరుకున్నట్లు' ఆయన వివరించారు.

అందుబాటులోకి కీమోథెరపి సేవలు

మంచెలూ : జిల్లాలోని క్యాన్సర్ బాధితులకు కొంత ఉపశమనం లభించింది. ఈ వ్యాధి బారిన పడి చికిత్స కోసం దూర, ఆర్థికభారంతో ఇబ్బందులు పడుతున్నవారికి ప్రయోజనం చేకూరింది. మంచెలూ మాతా, శిశు ఆరోగ్య కేంద్రంలో క్యాన్సర్ సెంటర్ అందుబాటులోకి వచ్చింది. వ్యాధి సోకి యాతన పడుతూ వైద్యం కోసం అవస్థలు పడుతున్న బాధితులకు తరచైన ఈ సేవలతో క్యాన్సర్ కుటల కలిగినట్లయింది అధికారికంగా కీమోథెరపి విధానాన్ని ఎంపీహెచ్ లో ప్రారంభించారు. ఓ బాధితురాలికి చికిత్స అందించారు.
రెండో డోసు నుంచి ఇక్కడే..
క్యాన్సర్ అనేక రకాలు ఉండగా నిర్ధారణ అయిన వెంటనే బాధితులను జిల్లాలో నుంచి హైదరాబాద్ లోని క్యాన్సర్ హాస్పిటల్ కు రెఫర్ చేస్తున్నారు. అక్కడ పరీక్షలు నిర్వహించి ఇవ్వాలి మందులు, అవసరమైన వారికి కీమోథెరపి బాధిత్ వ్యక్తి పరిస్థితి దృష్ట్యా మోతాదును నిర్ధారించి మొదటి డోసును అందిస్తారు. పర్యవేక్షించి ఎలాంటి సమస్యలు తలెత్తలేదంటే వారితో పాటు చికిత్స వివరాలను జిల్లా క్యాన్సర్ సెంటర్ కు పంపిస్తారు. అనంతరం రెండో డోసు నుంచి హైదరాబాద్ కు వెళ్లడం ఇక్కడే పొందవచ్చు. క్యాన్సర్ తీవ్రత ఆధారంగా కీమో మోతాదు, డోసులు అందిస్తారు. మందులతో పరిమితమైన వారు సైతం ఇక్కడే స్వీకరించవచ్చు. ఇప్పటికే అవసరమైన

మోతాదు, సూచించిన కేంద్రాలకు అందజేశారు. ఈ కీమోథెరపి చికిత్సను అందించేందుకు ఇంతకుముందే జిల్లా నుంచి వైద్యులు మూడు రోజులపాటు హైదరాబాద్ లో శిక్షణ తీసుకున్నారు. జనరల్ నర్స్ నిపుణురాలు అక్షేషా ఈ వైద్యాన్ని అందించనున్నారు. ఈమెతో పాటు మరో అసిస్టెంట్ వైద్యురాలు కూడా ఈ సేవలో భాగస్వాములు కానున్నారు. జిల్లాకు చెందిన బాధితురాలికి చికిత్స అందించగా పర్యవేక్షణాధికారి పరిశ్రమారెడ్డితో పాటు ఆర్ఎంఓలు భీష్మ, శ్రీధర్ పర్యవేక్షించారు. ఈ వైద్యం అందుబాటులోకి రావడంతో జిల్లా బాధితులకు ఉపశమనం లభించిందని, సద్వినియోగం చేసుకోవాలని తెలిపారు. జిల్లాలో భారీగానే బాధితులు ఉన్నారని, మొదటి కీమో అనంతరం ఇక్కడే సేవలు పొందవచ్చని చెప్పారు.

అటకెక్కిన వినియోగం.. భవనం నిరుపయోగం

కరీంనగర్ : కూరగాయలు, పండ్లు, పూలు, మాంసం, కిరణ సామగ్రి మొదలైనవన్నీ ఒకే చోట లభించేలా సమీకృత మార్కెట్ నిర్మాణానికి ప్రభుత్వం నిధులు కేటాయించింది. దీనిలో భాగంగానే కరీంనగర్ నగరవాసుల కోసం పద్మనగర్ సమీకృత మార్కెట్ ను స్టాండ్ సీట్ నిధులు రూ. 16.50 కోట్లతో నిర్మించి వినియోగం నెలల కిందట ప్రారంభించారు. వీటిలో అమ్మకోవడానికి 164 స్టాళ్లు, 22 షట్టర్లను నిర్మించి లక్ష్మీ ద్రా ద్వారా అప్పగించారు. అప్పటి నుంచి మొత్తం మంచి వ్యాపారులు రాకపోవడం, అధిక శాతం మంది వ్యాపారులు ఒప్పుడం చేసుకోకపోవడంతో నిరుపయోగంగా మారింది.
నిర్లక్ష్యమే కారణమా?
కొనుగోలుదారులు రావడంలేదని వ్యాపారులు, వ్యాపారులు రావడంలేదని కొనుగోలుదారులు ఎవరికి వారు నిర్లక్ష్యం చూపుతున్నారు. రాంనగర్, పద్మనగర్, మంకమ్మతోట, నవగిరికాలని, భాగ్యనగర్, విద్యానగర్, మల్కాపూర్, లక్ష్మీపూర్, చింతకుంట ప్రజలు ఇక్కడికి వచ్చి కొనుగోలు చేసేలా మిస్ట్ర ప్రచారం చేయాలి. అధికారులు చర్యలు తీసుకోకపోతే భవనం పనికి రాకుండా పోతుంది.



వసతులు కల్పించినా..
ప్రస్తుతం సమీకృత మార్కెట్ భవనం ఖాళీగా ఉంది. వ్యాపారుల సౌకర్యార్థం ఫ్యాన్లు, ట్యూబ్ లైట్లు, నీటి వసతి, పార్కింగ్ కల్పించారు. విద్యుత్తు సౌకర్యం కల్పించడంతో వినియోగించుకున్నా సాధారణ ఛార్జీలు భారం మాత్రం బద్దియాలైన పడుతోంది. కూరగాయలు విక్రయించే ఓ అయిదారుగురు వ్యాపారులు, వికీన్ వ్యాపారీగా గిరాకీ లేకపోవడంతో మానేశారు.
త్వరలో తరలిస్తాం
మార్కెట్లో మెరుగైన సౌకర్యాలు కల్పించాం. వ్యాపారులు ఈ అవకాశాన్ని ఉచితంగా వినియోగించుకోవాలి. స్టాళ్ల దక్కించుకున్న వారు రుకణాలు నిర్వహించాలి. త్వరలోనే రోడ్డు పక్కన ఉన్న వ్యాపారులను మాంసం, చేపలు అమ్మే వారిని ఇక్కడికి తరలిస్తాం. ప్రస్తుత దేశాయ్, కమిషనర్, కరీంనగర్ నగరపాలిక

మహిళా శక్తి.. సంపద సృష్టి

పెద్దపల్లి : రుచికరమైన మిఠాయిలు, నోరూరించే పిండి వంటకాలు, నాణ్యమైన ఇంటి భోజన రుచులతో ఇందిరా మహిళా శక్తి క్యాంపిస్టు పట్టణ ప్రజలకు అహాసం పలుకుతున్నాయి. మహిళలను కోటిశ్శరులుగా తీర్చిదిద్దేందుకు ప్రభుత్వం 'ఇందిర మహిళా శక్తి' పథకాన్ని అమలు చేస్తుండగా వీరంతా అందిపుచ్చుకుని ఆర్థికంగా రాణిస్తున్నారు. శుభకార్యాలకు వంటకాలు అందిస్తూ ఉపాధి పొందుతున్నారు.
పాకశాస్త్రంలో శిక్షణ
స్వయం సహాయక సంఘాల్లోని జియోపాక మహిళలను క్యాంపిస్టు నిర్వహణకు ఎంపిక చేశారు. హైదరాబాద్ లో వంటల తయారీలో వెలకువలు, నైపుణ్యాలపై శిక్షణ అందించారు. సరకుల వినియోగం, నిర్వహణ, లావాదేవీలపై సందేహలను నివృత్తి చేసి పాకశాస్త్రంలో ప్రావిణ్యం పొందేలా నిర్ణయం చేశారు. వ్యక్తిగతంగా ఒక్కొక్కరి రూ. 2-5 లక్షలు, సంఘానికి రూ. 5-20 లక్షలకు రుణాన్ని మంజూరు చేస్తూ తోడ్పాటు అందిస్తున్నారు.

15 చోట్ల ఏర్పాటు
ఉమ్మడి జిల్లాలో ప్రభుత్వ కార్యాలయాల సమీపంలో 15 చోట్ల మహిళా క్యాంపిస్టు ఏర్పాటు చేశారు. బయట వంటకాల కంటే రుచి, శుచికరమైన పదార్థాలు లభించడంతో ఆర్డర్లు, ఆదాయం పెరుగుతోంది. కొన్నిచోట్ల ఉచితంగా వసతి కల్పించగా మరికొన్ని ప్రాంతాల్లో అద్దె చెల్లించాల్సి ఉండటంతో అదనపు భారమవుతోంది. వంట పాత్రలు, సరకుల కొనుగోళ్లపై రుణ మంజూరులో రాయితీ కల్పించాలని కోరుతున్నారు.
బీడీలు పట్టడం తప్పింది గంగాభవాని, గంగాధర, కరీంనగర్
రెండేళ్ల కిందట బీడీలు చుట్టి కుటుంబాన్ని పోషించాను. నెలకు రూ. 3 వేలు కూడా వచ్చేది కాదు. అధికారుల తోడ్పాటుతో క్యాంపిస్టు ఏర్పాటు చేశాం. అన్ని రకాల వంటకాలు చేస్తున్నాం. ఇంటి భోజనంలా ఉ



ండటంతో అందరికీ నమ్మకం పెరుగుతోంది. ప్రస్తుతం నెలకు రూ. 6 వేలు సంపాదిస్తున్నాం.
నెలకు రూ. 30 వేలు భారతి, మల్కాపూర్, జగిత్యాల జిల్లా
నాకు వంటలపై కొంత పట్టు ఉంది. సంఘం సహాయంతో క్యాంపిస్టు కోసం అనుమతి ఇచ్చారు. వంటకాల తయారీపై శిక్షణ తీసుకోవడంతో మరింత నైపుణ్యం పెరిగింది. పెళ్లిళ్లు, శుభ కార్యాలయాలకు పిండి వంటలు, భోజనం తయారు చేస్తున్నా నెలకు రూ. 30 వేల ఆదాయం వస్తోంది.
కేరళ బృందం ప్రశంసలకల్పాల్లో, పెద్దపల్లి
కలెక్టరేట్ లో ఇద్దరు కలిసి క్యాంపిస్టు ఏర్పాటు చేశాం. ఉద్యోగులు, కార్యాలయాలకు వచ్చే ప్రజలు భోజనం, టిఫిన్లు తింటున్నారు. రోజూరోజూకూ గిరాకీ పెరుగుతోంది. ఇటీవల కేరళ బృందం క్యాంపిస్టును సందర్శించి వంటకాల తయారీ, ఇతర వివరాలు అడిగి తెలుసుకుని ప్రశంసించారు. మా ఇద్దరితోపాటు మరో ఆరుగురికి ఇక్కడ ఉపాధి దొరికింది.
ఉమ్మడి జిల్లాలో ఇలా..
జగిత్యాల : 5
పెద్దపల్లి : 4
సిరిసిల్ల : 4
కరీంనగర్ : 2



బీసీ రిజర్వేషన్లకు వ్యతిరేకంగా పిటిషన్.. కొట్టివేసిన సుప్రీంకోర్టు

దిల్లీ: తెలంగాణలో బీసీ రిజర్వేషన్లకు వ్యతిరేకంగా దాఖలైన పిటిషన్లను సుప్రీంకోర్టు కొట్టివేసింది. ఈ అంశం హైకోర్టులో పెండింగ్ లో ఉన్నందున విచారణకు స్వీకరించలేమని జస్టిస్ విక్రమ్ నాథ్ నేతృత్వంలోని ధర్మాసనం స్పష్టం చేసింది. హైకోర్టులో ఇదే అంశంపై రెండు పిటిషన్లు పెండింగ్ లో ఉన్నాయని రాష్ట్ర ప్రభుత్వం తరఫున సీనియర్ న్యాయవాదులు సిద్ధార్థ దవే, అభిషేక్ సింఘ్, ఏడిఎన్ రావు సుప్రీంకోర్టు దృష్టికి తీసుకెళ్లారు. ఆక్టోబర్ 32 కింద పిటిషన్ ఎందుకు ఫైల్ చేశారని పిటిషనర్ తరపు న్యాయవాదిని జస్టిస్ విక్రమ్ నాథ్ ధర్మాసనం ప్రశ్నించింది. హైకోర్టు స్టే ఇవ్వనందున సుప్రీంకోర్టుకు వచ్చామని పిటిషనర్ పేర్కొన్నారు. హైకోర్టు స్టే ఇవ్వకుంటే సుప్రీంకోర్టుకు వచ్చేస్తారా? అని ధర్మాసనం ప్రశ్నించింది. అనంతరం పిటిషన్ ను జస్టిస్ విక్రమ్ నాథ్, జస్టిస్ సందిప్ మెహతా ధర్మాసనం కొట్టివేసింది.



దిల్లీ: తెలంగాణలో జాబ్ హిల్స్ అసెంబ్లీ స్థానానికి ఉప ఎన్నిక షెడ్యూల్ విడుదలైంది. నవంబర్ 11న ఉప ఎన్నిక నిర్వహించనున్నట్లు ఈసీ వెల్లడించింది. నవంబర్ 14న ఓట్ల లెక్కింపు చేపట్టనున్నారు. జాబ్ హిల్స్ సరిహద్దు మొత్తం 3,92,669 మంది ఓటర్లు ఉన్నారు. మాగంటి గోపీనాథ్ అకాల మరణంతో ఇక్కడ ఉప ఎన్నిక నిర్వహిస్తున్నారు. నోటిఫికేషన్ విడుదల: అక్టోబర్ 13, నామినేషన్లకు తుది గడువు: అక్టోబర్ 21, నామినేషన్ల పరిశీలన: అక్టోబర్ 22, నామినేషన్ల ఉపసంహరణకు తుది గడువు: అక్టోబర్ 24, పోలింగ్ తేదీ: నవంబర్ 11, ఓట్ల లెక్కింపు : నవంబర్ 14.



రాష్ట్రంలో పరిశ్రమలు పెట్టేవారికి అన్ని రకాల మద్దతు: సీఎం రేవంత్ రెడ్డి


హైదరాబాద్: తెలంగాణలో పరిశ్రమలు పెట్టేవారికి ప్రభుత్వం అన్ని రకాలూగా మద్దతిస్తుందని సీఎం రేవంత్ రెడ్డి తెలిపారు. అమెరికాకు చెందిన ప్రముఖ ఫార్మా సంస్థ ఎలి లిబ్రి ప్రతినిధులు సీఎం రేవంత్ అధ్యక్షుడు ప్యాట్రిక్ జాన్సన్, లిబ్రి ఇండియా అధ్యక్షుడు విన్నోలో టుకర్, మంత్రి శ్రీధర్ బాబు, ప్రభుత్వ ప్రత్యేక కార్యదర్శి సంజయ్ తదితరులు హాజరయ్యారు. హైదరాబాద్ లో పరిశ్రమ ఏర్పాటుకు ఎలి లిబ్రి ముందుకొచ్చింది. రూ.9 వేల కోట్లతో ఫ్లాంటం, క్యాబిల్ సెంటర్ ఏర్పాటుకు సంసిద్ధత వ్యక్తం చేసింది. ఈ సందర్భంగా ఆ సంస్థను సీఎం అభినందించారు. ఫార్మా పాలసీని ప్రభుత్వం మరింత ముందుకు తీసుకెళ్లడంపై చెప్పారు. జీనోమ్ వ్యాఖ్యలో ఏటీ సీ సెంటర్ ఏర్పాటు చేస్తున్నామని.. అవసరమైన సాంకేతిక సహకారం అందిస్తామని వెల్లడించారు. ఆనంద్ మహేంద్రా నేతృత్వంలో స్కెల్ యూనివర్సిటీ ఏర్పాటు చేస్తున్నామని.. ఫార్మాకు సంబంధించిన ప్రముఖులు ఆ యూనివర్సిటీ బోర్డు మెంబర్స్ గా ఉన్నారునని సీఎం వివరించారు.

భూముల కేటాయింపులపై లెక్కలు తేల్చాలి..

హైదరాబాద్: సీతారామ లిఫ్ట్ ఇరిగేషన్ ప్రాజెక్ట్ భూసేకరణపై అధికారులతో మంత్రి పొంగలేటి శ్రీనివాస్ రెడ్డి సమావేశం నిర్వహించారు. ఈ మేరకు రెవెన్యూ భూముల కేటాయింపులపై లెక్కలు తేల్చాలని అధికారులకు మంత్రి ఆదేశాలు జారీ చేశారు. సీతారామ లిఫ్ట్ ఇరిగేషన్ ప్రాజెక్ట్ భూసేకరణ వేగవంతం చేయాలని సూచించారు. గత 30-40 సంవత్సరాలుగా రెవెన్యూ శాఖ తరఫున వివిధ ప్రభుత్వ శాఖలకు కేటాయించిన భూముల వివరాలు, వినియోగం, ప్రస్తుత పరిస్థితిపై సమగ్ర నివేదిక ఇవ్వాలని కోరారు. రాష్ట్ర విభజన తర్వాత పలు ప్రాజెక్టుల్లో మార్పులు, రద్దులు జరిగిన నేపథ్యంలో వాటి లెక్కలు చూపాలని ఆయన పేర్కొన్నారు. అటవీ శాఖకు రెవెన్యూ శాఖ ఇచ్చిన భూమి, అలాగే అటవీ శాఖ రెవెన్యూ శాఖకు ఇచ్చిన భూములపై వివరాలు రెండు శాఖలు కలిసి నివేదిక ఇవ్వాలని మంత్రి పొంగలేటి ఆదేశించారు. సీతారామ లిఫ్ట్ ఇరిగేషన్ కోసం ఉమ్మడి ఖమ్మం జిల్లాలో 1138 ఎకరాల అటవీ భూమి కేటాయింపును వేగవంతం చేయాలని తెలిపారు. కేశవపురం ట్రాన్సిమిటీ పథకం కోసం గతంలో కేటాయించిన 1030 ఎకరాల భూమి ప్రాజెక్ట్ రద్దు చేశారని గుర్తు చేశారు. ఆ భూమిని సీతారామ లిఫ్ట్ ఇరిగేషన్ ప్రాజెక్టుకు బదిలీ చేసి సాధ్యమైనంతవరకు పరిశీలించాలని మంత్రి పొంగలేటి శ్రీనివాస్ స్పష్టం చేశారు. ఈ సమావేశంలో రెవెన్యూ శాఖ కార్యదర్శి, అటవీ పర్యావరణ శాఖ డైరెక్టర్ సెక్రటరీ, పీసీసీఎఫ్, మెట్రో వాటర్ వర్క్స్ ఎంపీ తదితరులు పాల్గొన్నారు.

సుప్రీం తీర్పు శుభ పరిణామం: మహేష్ గౌడ్

హైదరాబాద్, అక్టోబర్ 6: బీసీ రిజర్వేషన్ల పిటిషన్లకు కొట్టివేస్తూ సుప్రీం కోర్టు తీర్పు ఇవ్వడం పట్ల కాంగ్రెస్ నేతలు స్పందించారు. పీసీసీ చీఫ్ మహేష్ గౌడ్ స్పందిస్తూ.. సుప్రీం తీర్పు శుభ పరిణామమన్నారు. 42 శాతం బీసీ రిజర్వేషన్లు ఆవాలని సుప్రీం కోర్టులో వేసిన కేసును కొట్టివేయడాన్ని స్వాగతించామని తెలిపారు. కాంగ్రెస్ పార్టీ, రాష్ట్ర ప్రభుత్వం 42 శాతం బీసీలకు రిజర్వేషన్లు ఇచ్చే విషయంలో అన్ని రకాలూగా పోరాటాలు చేసి సాధిస్తామని చెప్పారు. ఇప్పటికే ప్రభుత్వం 3 చట్టాలు, ఒక ఆర్డినెన్స్ ఒక జీవో ఇచ్చి బీసీ రిజర్వేషన్లు అమలు చేసేందుకు కృషి చేసిందని తెలిపారు. 8వ తేదీన హైకోర్టులో కూడా ప్రభుత్వానికి అనుకూలంగా తీర్పు వస్తుందని ఆశిస్తున్నామన్నారు. బీసీలకు రాజకీయంగా 42 శాతం రిజర్వేషన్లు



చలిత్రలో చీకటి రోజు... సీజన్ గవాయ్ పై దాడికి యత్నం.. చీకటి రోజుగా అభవల్లించిన రేవంత్..

హైదరాబాద్: సుప్రీంకోర్టు ప్రధాన న్యాయమూర్తి సీజన్ గవాయ్ పై జరిగిన దాడి యత్నాన్ని తెలంగాణ సీఎం రేవంత్ రెడ్డి ఖండించారు. ఈ మేరకు ఎన్ టీవీ వేదికగా రేవంత్ ట్వీట్ చేశారు. దేశ న్యాయవ్యవస్థలోని అత్యున్నత అధికారిపై దాడి చేసి బెదిరించడానికి జరిగిన దుర్మార్గపు ప్రయత్నాన్ని తాను మాటల్లో ఖండించలేనని చెప్పారు. ఇది మన దేశ చరిత్రలో చీకటి రోజు అని ముఖ్యమంత్రి అభివర్ణించారు. ఇటువంటి పిరికి దాడులకు తాను భయపడటంపై దౌర్భాగ్యంగా ప్రకటించిన దౌర్భాగ్యుడైన ప్రధాన న్యాయమూర్తి టి.ఆర్.గవాయ్ కి దేశ పౌరులతో కలిసి తాను సంఘీభావం ప్రకటిస్తున్నట్లు రాసుకొచ్చారు.. సుప్రీంకోర్టులో ఓ కేసు విచారణ సమయంలో భారత ప్రధాన న్యాయమూర్తి జస్టిస్ గవాయ్ పై దాడి చేసేందుకు ఓ లాయర్ యత్నించారు. కేసు విచారణలో భాగంగా వాదనలు జరుగుతుండగా ఓ న్యాయవాది సీజన్ పైకి బూటు విసిరేయడం యత్నించారు. గమనించిన భద్రతా సిబ్బంది వెంటనే అతడిని అడ్డుకున్నారు. దీనిపై స్పందించిన జస్టిస్ గవాయ్.. ఇలాంటి ఘటనలు తనను ప్రభావితం చేయలేవని, తాను చలించడం లేదని, ఎవరూ ఆందోళనకు గురికావద్దని వ్యాఖ్యానించారు. అనంతరం కోర్టులో ఉన్న లాయర్లను తమ వాదనలు కొనసాగించమని జస్టిస్ గవాయ్ కోరారు.



లటర్ టు సిటీ.. కిక్కిరిసిన హైదరాబాద్ రోడ్లు

హైవేపై వరుసగా రెండో రోజు భారీగా ట్రాఫిక్ జామ్

చిట్టాల: విజయవాడ-హైదరాబాద్ జాతీయ రహదారిపై వరుసగా రెండో రోజు భారీగా ట్రాఫిక్ జామ్ ఏర్పడింది. నల్గొండ జిల్లా చిట్టాల నుంచి పెద్దకాపర్తి వరకు సుమారు 4 కిలోమీటర్ల మేర రాకపోకలు సందిగ్ధమయ్యాయి. దీంతో వాహనాలు నెమ్మదిగా కదులుతున్నాయి. పెద్దకాపర్తి, చిట్టాల వద్ద వంతెన నిర్మాణ పనుల వల్ల ఈ సమస్య ఏర్పడింది. దసరా సెలవుల తర్వాత ప్రయాణికులు సగర బాట వట్టడంతో వాహనాల రద్దీ నెలకొంది. మరోవైపు పంతుంగి టోల్ ప్లాజాతో పాటు చౌటుప్పల్, దండు మల్లాపురం వద్ద వాహనాలు నెమ్మదిగా కదులుతున్నాయి. పోలీసులు వాహనాల రద్దీని క్రమబద్ధీకరించే ప్రయత్నం చేస్తున్నారు.



టీడీపీ సర్కార్ ని చూసి నేర్చుకోండి..

హైదరాబాద్, అక్టోబర్ 6: తెలంగాణ బీజేపీ ఎంపీలకు మాజీ మంత్రి హరీష్ రావు సవాల్ విసిరారు. బీజేపీ అంటే తెలంగాణను మోసం చేసిన పార్టీ అని విమర్శించారు. బీజేపీని సబ్ కా సాత్ సబ్ కా వికాస్ కాదు పూరా బిక్వాస్ అంటూ వ్యాఖ్యలు చేశారు. వద్దకే నీటి.. గోధుమలకే నీతా అని తెలంగాణ బీజేపీ ఎంపీలకు అడిగి దమ్ముందని ప్రశ్నించారు. ప్రాంతీయ పార్టీ బలంగా ఉంటే కేంద్రం మెడలు వంచి పనులు చేసుకోవచ్చని.. ఏపీలో టీడీపీ ఇప్పుడు అదే చేస్తుందన్నారు. సీఎం రేవంత్ కేరళ, కర్ణాటక, ఢిల్లీ తిరగదానికి సరిపోతుందని మాజీ మంత్రి ఎద్దేవా చేశారు. రాష్ట్రంలో ఆర్ఆర్ ట్యాక్స్ నడుస్తోందని వ్యాఖ్యలు చేశారు. పోలీసులు బీఆర్ఎస్ కార్యకర్తలపై అక్రమ కేసులు పెడితే పింకీ బుక్ లో రాసుకుంటామని.. బీఆర్ఎస్ ప్రభుత్వం వచ్చాక ఆ పోలీసులు పని పడతామని హెచ్చరించారు. కేసీఆర్ వచ్చాకే మార్కెట్ కమిటీల్లో బీసీలకు అవకాశం ఇస్తామని గుర్తుచేశారు. కాళేశ్వరం కూలీలపై క్రాంతిని మూర్ఖులు అంటూ వ్యాఖ్యలు చేశారు. జేబులో కత్తెర పెట్టుకొని కేసీఆర్ చేసిన పనులకు రిబ్బన్ కట్టే చేస్తున్నారంటూ ఫైర్ అయ్యారు. రిబ్బన్ కత్తిరించడం లేదంటే కేసీఆర్ ఇచ్చిన పథకాలు కట్టే చెయ్యడం ఇదే రేవంత్ పని అని అన్నారు. కాళేశ్వరం కూలీలపై చెబుతున్న సీఎం రేవంత్ మల్లన్నసాగర్ నుంచి హైదరాబాద్ కు నీళ్లు ఎలా తీసుకువెళ్తున్నారని నిలదీశారు. కేసీఆర్ చెప్పిన ఓట్ల కట్టి ప్రాజెక్టు కాళేశ్వరం అని చెప్పుకొచ్చారు. మల్లన్నసాగర్ ప్రాజెక్టు సీఎం రేవంత్ నాన్న కట్టారని నీళ్లు తీసుకువెళ్తున్నారా అంటూ మండిపడ్డారు. తలకిందులుగా తప్పున్న చీనా ఇక సీఎం రేవంత్ మాటలను ప్రజలు నమ్మరన్నారు. సంగారెడ్డి జిల్లాలో లక్షా 20 ఎకరాల సాగు కోసం సంగమేశ్వర బసవేశ్వర ప్రాజెక్టు తెచ్చారు కేసీఆర్ అని తెలిపారు. త్వరలో సంగమేశ్వర బసవేశ్వర ప్రాజెక్టు కోసం పెద్ద ఎత్తున పోరాటం చేస్తామన్నారు. కాంగ్రెస్ పోవాలి కేసీఆర్ రావాలని జనాలు కోరుకుంటున్నారని మాజీ మంత్రి వెల్లడించారు. కాంగ్రెస్ పార్టీ ప్రామిసరి నోట్, బాండ్ పేపర్లకు విలువ లేకుండా చేసేందని విమర్శించారు. కాంగ్రెస్ అరు గ్నాస్తోంటిలకు చట్టబద్ధత కల్పిస్తామని హామీ ఇచ్చారని.. రేవంత్ రెడ్డి వచ్చాక కొత్త పథకం ఇవ్వలేదు కానీ 2 లక్షల పింఛన్లు తీసుకొని ఆరోపించారు. రెండు నెలల పింఛన్ ఎగ్జిక్యూట్ చేశారు. కాంగ్రెస్ బాకీ కార్డులను ప్రతి గ్రామంలో పంచాలని నేతలు పిలుస్తున్నారు. సానిక సంస్థ ఎన్నికల్లో కాంగ్రెస్ నాయకులు ఓటు అడగటానికి వస్తే హామీలపై నిలదీయాలన్నారు. కల్యాణ లక్ష్మి పథకంలో 8 లక్షల తులాల బంగారం కాంగ్రెస్ పార్టీ బాకీ పడిందని తెలిపారు. నిరుద్యోగ యువతకు 2 లక్షల ఉద్యోగాలు ఇస్తామని చెప్పి 20 వేల ఉద్యోగాలు కూడా ఇవ్వలేదన్నారు. రేవంత్ ఎన్నికల ముందు రజనీకాంత్.. తర్వాత గజని కాంత్ అయ్యారంటూ సెటైర్ విసిరారు. పూర్వ రేవంత్ రోడ్డు, మూసీ సుందరీకరణ కోసం నిధులు ఉంటాయని.. ప్రజలకు ఇచ్చే పథకాల కోసం మాత్రం నిధులు ఉండవని ఆయన అన్నారు. కేసీఆర్ 33 వేల కోట్ల రూపాయల రుణమాఫీ చేస్తే రేవంత్ 19 వేల కోట్ల రూపాయల రుణమాఫీ చేశారన్నారు. రైతులకు యూరియా సరఫరా చేయలేని దడమ్మ, చేతగాని ప్రభుత్వం ఈ కాంగ్రెస్ ప్రభుత్వమని మండిపడ్డారు. స్థానిక సంస్థల ఎన్నికల్లో అన్ని జిల్లాల్లో బీఆర్ఎస్ గెలవడం పక్కా అంటూ మాజీ మంత్రి హరీష్ రావు ధీమా వ్యక్తం చేశారు.

'ట్రాప్ హౌస్ పార్టీ'.. ఆరుగురిపై కేసు నమోదు

హైదరాబాద్: మొయినాబాద్ చెర్రీవోక్స్ ఫాంహౌస్ కేసులో పోలీసులు దర్యాప్తు కొనసాగుతోంది. ట్రాప్ హౌస్ పార్టీలో ఆర్డనెజర్లు, డీజే షేయర్లు సహా 65 మంది పాల్గొన్నట్లు గుర్తించారు. ఇన్స్పెక్టరామ్ ద్వారా సమాచారంతో 59 మంది యువతి, యువకులు పార్టీకి వచ్చారు. 22 మంది మైనర్లు ఈ పార్టీలో పాల్గొన్నారు. ఈ ఘటనకు సంబంధించి పోలీసులు ఆరుగురిపై కేసులు నమోదు చేశారు. ఇషాన్ అనే యువకుడు పార్టీ నిర్వహించినట్లుగా గుర్తించారు. ఇషాన్ ఇటీవలే కెనడా నుంచి హైదరాబాద్ కు వచ్చాడు. ఇన్స్పెక్టరామ్ లో ట్రాప్ హౌస్ పేరిట పేజీ క్రియేట్ చేశాడు. అక్టోబర్ 4న చెర్రీవోక్స్ ఫాంహౌస్ లో పార్టీ నిర్వహించాడు. ఒక్కొక్కరూ 1,600, జంటగా వస్తే రూ.2,800గా ధర నిర్ణయించాడు. ఇన్స్టాలో ఇది చూసిన మైనర్లు పార్టీకి సిద్ధమయ్యారు. మత్తులో జోగుతున్న సమయంలో రాజేంద్రనగర్ ఎస్వోటీ పోలీసులు దాడులు నిర్వహించారు. పార్టీలో పాల్గొన్న వారికి నిర్వహించిన డ్రగ్ పరీక్షల్లో ఇద్దరు మైనర్లు గంజాయి తీసుకున్నట్లు నిర్ధారణ అయింది. ఆరుగురు నిర్వాహకులను, 6 విదేశీ మద్యం బాటిల్లను స్వాధీనం చేసుకుని మొయినాబాద్ ఠాణాలో అప్పగించారు. పోలీసులు కేసు నమోదు చేసి దర్యాప్తు చేపట్టారు.